

ذَٰلِكَ الْكِتَابُ لَا رَيْبَ فِيهِ

قرآن مجید کے خلا گہری سائش

جو ہماری تباہیوں کا بنیادی سبب ہے

پرویز

قرآن مجید کے خلا گہری سازش

قرآن مجید میں ہے: رَبُّنَا الَّذِیْ اَعْطٰی كُلَّ شَیْءٍ خَلْقَهُ ثُمَّ هَدٰی۔ (نبہ ۲)۔ ہمارا رب وہ ہے جس نے ہر شے کی تخلیق کی اور پھر اس کی راہ نمائی اس منزل کی طرف کر دی جو اس کی خلقت کا مقصد ہے۔ دوسری جگہ اس کی وضاحت ان الفاظ میں کر دی کہ: الَّذِیْ خَلَقَ فَسَوّٰی۔ وَالَّذِیْ قَدَّرَ فَهَدٰی۔ (۲۸-۲۹) اس نے ہر شے کو پیدا کیا۔ پھر اسے حشو و زوائد سے پاک کر کے، اس میں اعتدال پیدا کیا۔ پھر اس کے لئے ایسے قوانین و ضوابط مقرر کر دیئے جن کے اتباع سے وہ اپنی تخلیقی منزل (DESTINATION) تک پہنچ سکے۔ یعنی اس منزل تک اس کی راہ نمائی خدا کے مقرر کردہ قوانین کی رو سے ہوتی ہے۔ ان (اور ان جیسی متعدد دیگر) آیات سے واضح ہے کہ اشیائے کائنات کو (جن میں انسان بھی شامل ہیں) راہ نمائی عطا کرنا، خدا نے اپنے ذمہ لے رکھا ہے۔ اشیائے کائنات میں یہ راہ نمائی ہر شے کے اندر ودیعت کر دی گئی۔ اسے جبلت یا (INSTINCT) کہتے ہیں۔ جہاں تک انسانوں کا تعلق ہے، یہ راہ نمائی اس وحی کی رو سے عطا کی گئی جو حضرات انبیاء کرام کی وساطت سے انسانوں تک پہنچائی گئی۔ اس وحی کی ابتداء حضرت نوح علیہ السلام سے ہوئی اور اس کی تکمیل حضور خاتم النبیین (صلی اللہ علیہ وسلم) کی طرف نازل کردہ کتاب (قرآن مجید) میں۔ اس کتاب میں دی گئی وحی کے متعلق فرمایا کہ: وَتَمَّتْ کَلِمَتُ رَبِّکَ صِدْقًا وَّعَدْلًا۔ خدا نے انسانی راہ نمائی کے لئے جو قوانین دینے تھے وہ اس کتاب میں تکمیل تک پہنچ گئے۔ لَا مَبْدَلَ یَکَلِّمُنِہٖ۔ (۱۱۶) اب ان میں نہ تو کسی حکم و اضافہ کی ضرورت ہوگی اور نہ ہی کسی تبدیلی کی حاجت۔ مکمل اور غیر متبدل ضابطہ قوانین خداوندی۔ چونکہ اس ضابطہ کو ہمیشہ ہمیشہ کے لئے، اور تمام نوع انسان کے لئے سرچشمہ ہدایت قرار دیا گیا تھا اس لئے اس کی حفاظت کا ذمہ بھی خدا نے خود اپنے اوپر لے لیا۔... فرمایا کہ: اِنَّا نَحْنُ السَّکُوْنُ وَاِنَّا لَہٗ لَحَافِظُوْنَ۔ (۱۵) یقیناً ہم ہی نے اس ضابطہ قوانین کو نازل کیا ہے اور ہم ہی اس کے محافظ ہیں۔ یہ ہے قرآن کریم کی پوزیشن۔ تمام نوع انسان کے لئے، خدا کی طرف سے آخری۔ مکمل۔ غیر متبدل۔ محفوظ ضابطہ ہدایت۔

قرآن کریم میں عطا کردہ راہ نمائی، انسان کی پوری زندگی اور اس کے ہر گوشے کو محیط ہے لیکن اگر ہم اس کی اصل و اساس کو چند الفاظ میں سٹا کر بیان کرنا چاہیں، تو اس کے لئے ایک تمہیدی حقیقت کا سمجھ لینا ضروری ہوگا۔

انسانوں کے دو طبقے

اور وہ تہیدی حقیقت یہ ہے کہ یوں تو دنیا میں ایک فرد دوسرے فرد سے الگ۔ ایک نسل دوسری نسل سے جدا، اور ایک قوم دوسری قوم سے مختلف نظر آتی ہے لیکن اگر نوع انسان کی تاریخ پر گہری نگاہ ڈالی جائے تو شروع سے آج تک انسانیت دو ہی طبقوں میں بٹی ہوئی ملے گی۔ ایک طبقہ وہ جو محنت اور مشقت کر کے کماتا ہے اور دوسرا وہ جو اُن کی محنت کے حاصل کو غصب کر کے لے جاتا، اور محنت میں عیش کی زندگی بسر کرتا ہے۔ اس تفریق سے باہمی مفادات میں ٹکراؤ ہوتا ہے اور اس ٹکراؤ کا نتیجہ فساد انگیزی اور خون ریزی ہے۔ خواہ یہ افراد میں ہو۔ گروہوں میں ہو یا قوموں میں۔ یہی نوع انسان کی بنیادی (PROBLEM) ہے، اور خدا کی وحی اس پر اہم کا حل بتاتی ہے۔ اس وحی کی رو سے ایسا نظام یا ایسا معاشرہ قائم ہونا ہے جس کے اساسی اصول یہ ہیں کہ: لَيْسَ لِلْإِنْسَانِ إِلَّا مَا سَعَىٰ (۵۳)۔ محنت کے بغیر کسی کو کچھ نہیں مل سکے گا۔ اور فَلَا يَخْضِبُ ظُهُمًا وَلَا يَخْضِبُ وَلَا يَخْضِبُ (۲۳) اور محنت کرنے والے کو نہ کسی قسم کی بے انصافی اور دھاندلی کا ڈر ہوگا اور نہ ہی اس کی محنت کے حاصل کو کوئی ہضم کر سکے گا۔ قرآن کریم نے اسی پروگرام کو پیش کیا۔ یہی وہ حقیقت ہے جسے علامہ اقبالؒ نے اپنے مخصوص انداز میں ان دو مصرعوں میں سمٹا کر رکھ دیا ہے۔ جب کہا کہ:۔۔۔

چیت قرآن؛ خواہ را پیمانِ مرگ دستگیر بندہ بے ساز و برگ (جاوید نامہ)

قرآن کیا ہے؛ ہر قسم کے استحصال کرنے والوں (EXPLOITERS) کے لئے موت کا پیغام۔ اور ہر مظلوم، بیکس اور بے بس کا حامی اور مددگار!۔۔۔ اب ظاہر ہے کہ مفاد پرستوں کا ہر گروہ اس قسم کے انقلاب آفرین نظام کی شدت سے مخالفت کرے گا اور اپنا پورا زور لگا دے گا کہ وہ کامیاب نہ ہونے پائے۔ حضورؐ نبی اکرمؐ کے پیش کردہ نظام کی جس شدت سے مخالفت ہوئی اس کی تفصیل قرآن مجید میں شرح و بسط سے مذکور ہے۔ یہ مخالفت انفرادی تصادمات سے لے کر جنگ کے میدانوں تک پھیلی ہوئی تھی۔ جب وہ لوگ ان کوششوں میں ناکام رہ گئے تو انہوں نے مفاہمت (COMPROMISE) کی کوششیں شروع کر دیں۔ مفاہمت کی شرط کیا تھی؟ یہ کہ: قَالَ الَّذِينَ لَا يَرْجُونَ لِقَاءَنَا اَنْتَ بِقُرْآنٍ غَيْرِ هَذَا۔ وہ کہتے تھے کہ تم اس قرآن کی جگہ کوئی اور قرآن لاؤ۔ اور اگر یہ ممکن نہیں تو آؤ بَدِّلُوْهُ (۱۱) اس میں ہماری منشا کے مطابق تبدیلیاں کر دو۔ ان کے اس

مفاہمت ناممکن ہے

مطالبہ کا جواب کیا تھا؟ یہ کہ یہ کسی طرح بھی ممکن نہیں۔ نہ اس قرآن کی جگہ دوسرا قرآن لایا جاسکتا ہے اور نہ ہی اس میں کسی قسم کی تبدیلی کی جاسکتی۔ وَدَّوْا لَوْ تَسَدَّوْهُنَّ فَيَسُدُّنَّ عَنْكَ (۶۸) وہ نبی اکرمؐ سے کہتے کہ کچھ آپ اپنے مقام سے ہٹیں، کچھ ہم اپنے مطالبہ میں کمی کر دیتے ہیں۔ اس طرح باہمی مفاہمت ہو سکے گی۔ اور اس کا جواب یہ تھا کہ اپنے مقام سے باطل ہٹا کر تاپے۔ حق نہیں۔ اسی لئے حق اور باطل میں مفاہمت ہو ہی نہیں سکتی۔ حضورؐ نبی اکرمؐ کی دعوت توحید کی تھی جس کا علیٰ مفہوم تھا خالص کتاب اللہ کی اطاعت۔ لیکن وہ چاہتے تھے کہ اس میں کچھ انسانوں کے خود ساختہ قوانین بھی شامل کر لئے جائیں۔ قرآن کے الفاظ میں: اِذَا دُعِيَ اللّٰهُ وَرَسُولُهُ لِكُلِّ شَيْءٍ فَارْجِعْ اِلَيْهِمْ (۱۱۳)۔ اور اِنْ يَشْرَكَ رَبُّكَ بِمِثْلٍ مِّثْرًا (۱۱۳)۔ جب انہیں خدائے واحد کی طرف دعوت دی جاتی ہے تو یہ اس کے قبول کرنے سے

انکار کرتے ہیں اور جب اس کے ساتھ انسانی قوانین ملا دیئے جائیں تو اسے تسلیم کر لیتے ہیں۔ اس کے بعد فرمایا کہ ان سے کہہ دو کہ خَا لِحُكْمِ اللّٰهِ اَلْعَلٰی اَلْکَبِیْر (۱) قانون - حکم - حکومت - فیصلہ صرف خدا کا ہو سکتا ہے۔ کائنات میں اقتدارِ اعلیٰ اسی کو حاصل ہے۔ اس کے ساتھ کسی اور کا حکم شامل نہیں کیا جاسکتا۔ ذَا لِکَ السَّیِّئُ الْقَیِّمُ (۲) یہی قائم رہنے والا محکم نظامِ حیات ہے۔ اس میں ذرا سا بھی رد و بدل نہیں ہو سکتا۔ ان سے پوچھو کہ، اَوَلَمْ یَکْفِیْهِمْ اَنَّا اَنْزَلْنَا عَلَیْکَ الْکِتَابَ یُتْلٰی عَلَیْهِمْ (۳) یہ کتاب جسے میں پیش کر رہا ہوں، اس میں کس بات کی کمی ہے جسے پورا کرنے کے لئے تم اس میں انسانی آمیزش ضروری سمجھتے ہو۔

حضور نبی اکرم نے، ان مفاد پرست گروہوں کی مخالفت، اور مفاہمت کی کوششوں کے علی الرغم قرآنِ خالص کی بنیادوں پر نظامِ خداوندی قائم کر کے دکھا دیا۔ اسی کو الدین یا الاسلام کہا جاتا ہے۔ اس سے ان مفاد پرستوں کے دل پر جو گزری ہوگی، ظاہر ہے اس زمانے میں تو وہ کچھ نہ کر سکے لیکن کچھ عرصہ کے بعد انہوں نے سر اُبھارا۔ جیسا کہ میں نے ابھی بتایا ہے وہ اچھی طرح جانتے تھے کہ امتِ مسلمہ کا یہ نظام قرآنِ خالص کی اطاعت سے قائم ہے۔ اس لئے ان کی کوشش یہ تھی کہ قرآن اس امت کی زندگی کا ضابطہ نہ رہے۔ صدرِ اول کے بعد ہماری ساری تاریخ ان مفاد پرستوں کی انہی کوششوں کی داستان ہے اور ان کوششوں میں ان کی کامیابی ہمارا المیہ۔ صحبتِ امروزہ میں میں اس داستان کی مختصر سی جھلک آپ کے سامنے پیش کرنا چاہتا ہوں۔

یوں تو مفاد پرست گروہوں کی متعدد قسمیں ہو سکتی ہیں، لیکن اصولی طور پر انہیں تین شکلوں میں تقسیم کیا جاسکتا ہے۔ حکمرانوں کا گروہ۔ نظامِ سرمایہ داری کے علمبرداروں کا طبقہ اور مذہبی پیشوائیت۔ قرآنِ کریم نے فرعون - قارون اور ہامان کے حوالے سے انہی کا تعارف کرایا ہے۔ امت کی نگاہوں سے قرآنِ خالص کو اوجھل کرنے کے لئے، حکمران اور سرمایہ پرست طبقہ، براہِ راست کچھ نہیں کر سکتا تھا۔ اس فریضہ کو مذہبی پیشوائیت ہی سرانجام دے سکتی تھی۔ اس لئے اول الذکر دونوں گروہ ان کی پشت پناہی کرتے رہے اور یہ گروہ سرگرم عمل رہا۔ ان کی ٹیکنیک بڑی لطیف اور عمیق تھی۔ قرآنِ کریم نے، اپنے افتتاحیہ (سورۃ فاتحہ) کے بعد، پہلی سورۃ میں کہا ہے کہ: ذَا لِکَ الْکِتَابُ لَا رَیْبَ فِیْہِ (۴) یہ وہ کتاب ہے جس میں شک و شبہ کی کوئی بات نہیں۔ یعنی یہ خود ایک کتاب ہے اور اس کے مندرجات سب کے سب حق و صداقت پر مبنی ہیں۔ قرآنِ مجید کے اس سب سے پہلے دعویٰ سے واضح ہے کہ اس سے وہی شخص یا وہی قوم راہِ نمائی حاصل کر سکتی ہے جسے اس میں کسی قسم کا شک و شبہ نہ ہو۔ جسے اس میں کسی قسم کا بھی شبہ پیدا ہو جائے وہ اس سے راہِ نمائی حاصل نہیں کر سکتا۔ لہذا، اس گروہ کی ٹیکنیک یہ تھی کہ قرآنِ کریم میں مختلف نوعیتوں کے شبہات پیدا کئے جائیں۔ دیکھئے، اس مقصد کے حصول کے لئے انہوں نے کیا کیا کیا؟

قرآنِ مجید پر ایمان لانے سے مراد یہ ہے کہ:-

(۱) اللہ تعالیٰ نے اسے وحی کے ذریعے نبی اکرم پر نازل کیا۔

(۲) نبی اکرم نے اسے بعینہ دوسرے انسانوں تک پہنچایا۔ اور جس شکل میں یہ آج ہمارے پاس موجود ہے، اسی شکل میں امت کو دیا۔ اس میں ایک حرف تک کا بھی رد و بدل نہیں ہوا۔ یہ خدا کی مکمل - غیر متبدل اور محفوظ کتاب ہے۔

اب آپ دیکھئے کہ اس گروہ نے، اس حقیقت میں شبہ پیدا کرنے کے لئے کیا کچھ کیا۔ واضح رہے کہ جو کچھ میں اس سلسلہ میں کہوں گا وہ سب ہماری ان کتب احادیث میں موجود ہے جنہیں صحیح ترین قرار دیا جاتا ہے۔ یعنی صحاح ستہ اور ان پر مشتمل کتب تفسیر میں۔ سب سے پہلے یہ دیکھئے کہ انہوں نے قرآن مجید کے جمع اور مرتب کرنے کے سلسلہ میں کس قسم کے افسانے وضع کئے۔

جمع القرآن کی روایات مختلف کتب احادیث میں بکھری پڑی ہیں۔ لیکن انہیں امام ابو بکر عبداللہ ابن ابی داؤد نے اپنی شہرہ آفاق تالیف ”کتاب المصاحف“ میں یکجا کر دیا ہے۔ آپ حدیث کے مشہور امام ابو داؤد کے کے صاحبزادہ ہیں۔ وہ ۲۳۰ھ میں پیدا ہوئے اور انہوں نے ۳۱۶ھ میں وفات پائی۔ ان کی یہ کتاب علماء حدیث کے ہاں مستند کتابوں میں شمار کی جاتی ہے۔ آپ دیکھئے کہ اس میں جمع القرآن کے متعلق کیا لکھا ہے۔ فرماتے ہیں:-

قرآن کیسے جمع ہوا

(حضرت) زید بن ثابت سے روایت ہے کہ جس سال اہل یمامہ کا قتل ہوا۔ (حضرت) ابو بکرؓ نے مجھے آدمی بھیج کر بلایا۔ وہاں (حضرت) عمرؓ بھی موجود تھے۔ (حضرت) ابو بکرؓ کہنے لگے کہ عمرؓ میرے پاس آئے اور کہنے لگے کہ قرآن کے قاریوں کے ساتھ قتل کی گرم بازاری ہو گئی ہے۔ مجھے ڈر ہے کہ دوسرے مواقع پر بھی یہی گرم بازاری ہو اور اس طرح قرآن ضائع ہو جائے۔ میری رائے ہے کہ قرآن کو جمع کر دیں۔ میں نے عمرؓ سے کہا کہ جو کام رسول اللہؐ نے نہیں کیا وہ تم کیسے کرتے ہو۔ عمرؓ نے کہا۔ بخدا! یہ کام اچھا ہی ہے۔ اور اس بارے میں مجھ سے برابر کہتے رہے۔ حتیٰ کہ جس چیز کے لئے خدا نے ان کا شرح صدر کر دیا تھا، میرا بھی شرح صدر کر دیا۔ اور میری رائے بھی وہی ہو گئی جو ان کی تھی۔ ابو بکرؓ مجھ سے کہنے لگے تم نوجوان اور عقل مند آدمی ہو اور رسول اللہؐ کے لئے وحی لکھتے رہے ہو۔ ہم تمہیں متہم نہیں سمجھتے۔ لہذا، تم قرآن کو لکھ لو۔ زید بن ثابت کہتے ہیں کہ بخدا اگر وہ مجھے کسی پہاڑ کو اپنی جگہ سے ہٹا کر دوسری جگہ لے جانے کو کہتے تو وہ مجھ پر اس کام سے زیادہ دشوار نہ ہوتا۔ میں نے ان دونوں سے کہا کہ جو کام رسول اللہؐ نے نہیں کیا وہ تم کیسے کرتے ہو۔ ابو بکرؓ اور عمرؓ کہنے لگے کہ بخدا یہ کام اچھا ہی ہے۔ چنانچہ ابو بکرؓ اور عمرؓ برابر مجھ سے کہتے رہے۔ حتیٰ کہ جس امر کے لئے ان دونوں کا شرح صدر ہو چکا تھا، میرا بھی شرح صدر ہو گیا چنانچہ لکھنے کے لئے میں نے کاغذ کے ٹکڑوں، کھجور کے پھٹوں، پتھروں کے ٹکڑوں اور لوگوں کے سینوں سے تلاش کرنا شروع کیا۔ حتیٰ کہ ایک آیت جو حضورؐ کو پڑھتے ہوئے سنا کرتا تھا مجھے نہیں ملی۔ یعنی لقد جاءكم رسول من انفسكم..... چنانچہ میں نے اس کو ڈھونڈا۔ بالآخر خزیمہ بن ثابت کے پاس ملی اور میں نے اس کو اس کی سورت میں لکھ دیا۔

ضمناً، کتاب المصاحف میں یہ بھی کہا گیا ہے کہ قرآن مجید کو درحقیقت حضرت ابو بکر صدیقؓ نے جمع کیا تھا اور حضرت زید بن ثابتؓ نے اس پر نظر ثانی کی تھی۔ نیز یہ بھی کہ جمع القرآن کا کام درحقیقت حضرت عمرؓ نے کیا تھا۔ اوپر لکھا جا چکا ہے کہ حضرت زید بن ثابتؓ نے کہا تھا کہ انہیں ایک آیت نہیں مل سکی تھی، لیکن کتب احادیث

میں کچھ اور بھی لکھا ملتا ہے۔ اسے طرز سے سنئے۔ حضرت ابی بن کعب سے یہ روایت بیان کی گئی ہے کہ:-
حضرت زبیر بن حبیش نے کہا ہے کہ مجھ سے حضرت ابی بن کعب نے پوچھا کہ تم جانتے ہو کہ سورہ
احزاب میں کتنی آیات تھیں؟ میں نے کہا کہ یہی بہتر (۷۲) تہتر (۷۳)۔ (جو سورہ احزاب میں
موجود ہیں)۔ انہوں نے کہا کہ نہیں بلکہ سورہ احزاب میں سورہ بقرہ جتنی آیات تھیں۔ (یعنی ۲۸۶
آیات) ان میں ایک آیہ رجم بھی تھی جس کی ہم تلاوت کیا کرتے تھے۔

(الاتفاق فی علوم القرآن جلد دوم - صفحہ ۲۵)

آیہ رجم کے ساتھ کیا ہوا

آیہ رجم کے متعلق سنن ابن ماجہ میں (جو صحاح ستہ کی ایک مستند
کتاب ہے) کہا گیا ہے کہ جب قرآن کریم مرتب کیا جانے لگا، تو صحابہ کرام کو
دو آیتیں کہیں نہ مل سکیں۔ ایک آیت "رجم" سے متعلق تھی اور دوسری "رضاعت" سے متعلق۔ چنانچہ وہ ان آیات
کو ڈھونڈتے ڈھونڈتے حضرت عائشہ کی خدمت میں حاضر ہوئے تو انہوں نے فرمایا کہ:-
آیہ رجم اور آیہ رضاعت کبیر ایک صحیفہ میں تھیں جو میرے تخت کے نیچے تھا۔ جب رسول اللہ کی
وفات ہوئی تو ہم لوگ اس حادثہ میں مشغول ہو گئے۔ اتنے میں گھر کی پالتو بکری اندر گھس گئی
اور اس صحیفہ کو کھا گئی۔

لہذا، ان دونوں آیتوں کا دنیا میں وجود ہی باقی نہ رہا۔ لیکن اس کے باوجود صحابہؓ کو اس پر اصرار تھا کہ رسول
اللہ کے زمانے میں ہم آیہ رجم کی تلاوت کیا کرتے تھے۔ اور ایسا کہنے والوں میں حضرت عمرؓ بھی موجود تھے۔ لوگوں نے
آپ سے کہا کہ جب آپ خود کہتے ہیں کہ رسول اللہؐ کے زمانے میں آپ بھی اس آیت کی تلاوت کیا کرتے تھے تو آپ اسے
قرآن حکیم میں درج کیوں نہیں کر دیتے۔ آپ نے فرمایا:-

میں اس آیت کو قرآن میں بلاشبہ درج کر دیتا لیکن ڈرتا ہوں کہ لوگ کہیں گے کہ عمرؓ نے خواہ مخواہ
قرآن میں اضافہ کر دیا۔ (تفسیر کبیر از امام رازی نیا ایڈیشن - جلد - صفحہ ۱۳۴)

اس پر سوال پیدا ہوا کہ پھر خدا کے اس حکم کی تعمیل کیسے ہو۔ آپ نے فرمایا کہ ہم اس آیت کو قرآن میں تو درج
نہیں کریں گے۔ لیکن تعمیل اس کی کرتے رہیں گے۔ چنانچہ یہ جو کہا جاتا ہے کہ زنا کی سزا رجم (سنگ سار کرنا)
ہے تو اس کی سند بھی ہے۔

جمع القرآن کے متعلق، جو کچھ اوپر لکھا گیا ہے، اسے ہمارے علماء اور مفسرین آج تک صحیح مانتے چلے
آ رہے ہیں۔ چنانچہ، سید ابوالاعلیٰ مودودی صاحب لکھتے ہیں کہ:-

رسول اللہ نے اس دنیا سے رخصت ہوتے وقت قرآن پاک کو جس حالت میں چھوڑا، وہ یہ تھی کہ، اپنی
مکمل اور مرتب صورت میں وہ صرف ان حافظوں کے سینے میں محفوظ تھا، جنہوں نے حضورؐ
سے سیکھ کر از اول تا آخر، یاد کیا تھا۔ تحریری شکل میں آپ نے اس کا — لفظ لفظ لکھا
ضرور دیا تھا مگر وہ متفرق پارچوں پر۔ تختیوں۔ کھجوروں کی چھالوں۔ شانے کی پٹیوں اور ایسی ہی
دوسری چیزوں پر لکھا گیا تھا جو ایک تختلے میں رکھی ہوئی تھیں۔ حضورؐ نے اسے سورتوں کی ترتیب

کے ساتھ ایک مسلسل کتاب کی صورت میں مرتب نہیں فرمایا تھا۔

(ترجمان القرآن - ستمبر ۱۹۷۵ء ص ۳۵ و نومبر ۱۹۷۵ء ص ۴۲)

ضمناً، اللہ تعالیٰ نے قرآن کریم کے متعلق، جو شروع ہی میں فرمایا ہے کہ: ذالک الکتاب لا ریب فیہ، تو مودودی صاحب کی اس تحقیق کی رو سے "کتاب" سے مراد وہ عقیدہ تھا جس میں قرآن کے منتشر اجزا کو بند کیا گیا تھا!۔ یا للعجب!

بہر حال، یہ تھا وہ طریق جس کے مطابق روایات کی رو سے، قرآن کو جمع کیا گیا۔ عام عقیدہ یہ ہے کہ اس طرح جمع شدہ قرآن کا نسخہ حضرت عثمان رضی اللہ عنہ کے زمانے تک محفوظ تھا اور اسی سے انہوں نے دیگر نسخے نقل کرا کر مختلف شہروں میں بھیجے تھے۔ لیکن مودودی صاحب کی، اس بارے میں تحقیق کچھ اور کہتی ہے — ان کا ارشاد ہے کہ:-

قرآن مجید درحقیقت سات زبانوں میں نازل ہوا تھا اور رسول اللہ صلی اللہ علیہ وسلم نے بھی قرآن کو ان سات زبانوں

میں ہی پیش کیا اور امت کو سکھایا تھا،

لیکن حضرت عثمان رضی اللہ عنہ نے ان میں سے صرف

ایک زبان والے قرآن کو باقی رکھا اور بقیہ چھ زبانوں والے نسخوں کو جلا دیا تاکہ امت میں اختلاف

پیدا نہ ہو۔ حالانکہ انہیں مشوخ کرنے کا حکم نہ اللہ تعالیٰ کی طرف سے نازل ہوا اور نہ ہی رسول

اللہ کی زبان مبارک سے سنا گیا۔

(ترجمان القرآن - ستمبر ۱۹۷۵ء ص ۳۹ و نومبر ۱۹۷۵ء ص ۴۳)

مودودی صاحب کی اس تحقیق کی رو سے، آپ خود فیصلہ کر لیجئے کہ حضرت عثمان رضی اللہ عنہ نے جس قرآن کو باقی رکھا اور جس کے متعلق کہا جاتا ہے کہ وہ امت میں متواتر چلا آ رہا ہے، اس کی حیثیت کیا رہ جاتی ہے۔ جن نسخوں کو (بقول مودودی صاحب) حضرت عثمان رضی اللہ عنہ نے ضائع کر دیا تھا، وہ سب منزل من اللہ تھے۔ اب کیسے معلوم کیا جاسکتا ہے کہ ان میں کیا لکھا تھا؟

بہر حال، مصحف عثمانی کے متعلق کتاب المصاحف میں کہا گیا ہے کہ:-

جب (حضرت) عثمان رضی اللہ عنہ نے اسے دیکھا تو فرمایا کہ تم لوگوں نے بہت اچھا کیا اور خوب کیا۔

(کہ قرآن کو جمع کر دیا) مگر اس میں مجھے کچھ غلطیاں نظر آتی ہیں لیکن عرب انہیں اپنی زبانوں سے

درست کریں گے۔

اسی کتاب میں یہ بھی کہا گیا ہے کہ جرج ابن یوسف نے اپنے زمانے میں حضرت عثمان رضی اللہ عنہ نے مصحف میں گیارہ جگہ پر تبدیلیاں کیں اور یہی قرآن آگے چلا۔

کتاب المصاحف میں (روایت کی سند کے ساتھ) یہ بھی کہا

گیا ہے کہ جب حضرت عثمان رضی اللہ عنہ نے قرآن مجید کا نسخہ مرتب کیا تو

مختلف اکابر صحابہ کے پاس اپنے اپنے نسخے تھے جن میں بے شمار آیات، ان آیات سے مختلف تھیں جو مصحف عثمانی

صحابہ کے مختلف مصاحف

میں درج تھیں۔ اس مقام پر یہ واضح کر دینا بھی مناسب معلوم ہوتا ہے کہ کتاب المصاحف کو ایک مستشرق، آرٹھر جیفری (ARTHUR JEFFERY) نے بڑے اہتمام سے شائع کیا ہے اور وہ تمام آیات درج کردی ہیں جو (روایات کی رو سے) مختلف صحابہؓ کے نسخوں میں تھیں اور جو مصحف عثمانی میں درج شدہ آیات سے مختلف تھیں۔ ان نسخوں میں مختلف فیہ آیات کی تعداد حسب ذیل بتائی گئی ہے۔

(۱) حضرت ابن مسعودؓ (۱۳۲۲ آیات) ذ (۲) حضرت ابی بن کعب (۹۵۲) ذ

(۳) حضرت علیؓ (۸۹) ذ (۴) حضرت ابن عباسؓ (۱۸۶) ذ (۵) حضرت ابو موسیٰ (۴) ذ

(۶) حضرت حفصہؓ (۱۰) ذ (۷) حضرت انسؓ بن مالک (۲۴) ذ (۸) حضرت عمرؓ (۲۸) ذ (۹) حضرت

زیدؓ بن ثابت (۱۰) ذ (۱۰) حضرت ابن زبیرؓ (۳۴) ذ (۱۱) حضرت عائشہؓ (۱۳) ذ (۱۲) حضرت سالمؓ

(۲) ذ (۱۳) حضرت ام سلمہؓ (۱۴) ذ (۱۴) اور حضرت عبید بن عکیر (۱۸)۔

واضح رہے کہ یہ اختلافات محض لب و لہجہ کے نہیں تھے بلکہ بعض جگہ آیتوں کی آیتیں، اور اکثر مقامات پر الفاظ کے الفاظ ایک دوسرے سے بدلے ہوئے یا کم و بیش تھے۔ یہ تمام تفصیل روایات میں موجود ہیں۔

—

ابوالاعلیٰ مودودی صاحب نے یہ بھی لکھا ہے کہ :-

یہ ایک تاریخی حقیقت ہے کہ جس رسم الخط میں ابتدائی صلح نے وحی کی کثابت کرائی تھی اور جس میں حضرت ابوبکرؓ نے پہلا مصحف مرتب کرایا اور حضرت عثمانؓ نے جس کی نقل بعد میں شائع کرائی۔

اس کے اندر نہ صرف یہ کہ اعراب نہ تھے، بلکہ لفظ بھی

نہ تھے۔ کیونکہ اس وقت تک یہ علامات ایجاد نہیں ہوئی تھیں۔

نقطوں اور اعراب کے بغیر

اس رسم الخط میں پورے قرآن کی عبارت یوں لکھی گئی تھی :-

کتاب احکم اسہ لم فصل من لدن حکم حبر (۴)

(ترجمان القرآن - بابت جون ۱۹۵۹ء)

اس طرح قرآن کریم کی کثابت کا نتیجہ کیا تھا، اس کے متعلق انہوں نے لکھا ہے :-

اس طرز تحریر کی عبارتوں کو اہل زبان اُمّی سے پڑھ بیٹے تھے اور بہر حال بامعنی بنا کر ہی پڑھتے

تھے۔ لیکن جہاں مفہوم کے اعتبار سے متشابہ الفاظ آجاتے یا زبان کے قواعد و محاورہ کی رو سے

ایک ہی لفظ کے کئی تلفظ یا اعراب ممکن ہوتے، وہاں خود اہل زبان کو بھی، بکثرت التباسات

پیش آجاتے اور یہ یقین کرنا مشکل ہو جاتا کہ کھننے والے کا منشا کیا تھا۔ (ایضاً)

اس کے بعد آپ غور فرمائیے کہ قرآن مجید کے متعلق اعتماد کیا باقی رہ سکتا ہے اور یقین کیا، عربی زبان کا ایک ایجنڈا

بھی اس حقیقت سے واقف ہوتا ہے کہ نقطوں اور اعراب کے بغیر اس زبان کی کسی عبارت کے معانی بھی یقینی طور

پر متعین نہیں کئے جاسکتے اور محض نقطوں اور اعراب کے اختلاف سے اس کے معانی میں کس قدر اختلاف ہو سکتا ہے۔ مودودی صاحب نے لکھا ہے کہ

قرآن پر اعراب لگانے کی ضرورت سب سے پہلے بصر کے گورنر زیاد نے محسوس کی جو ۳۵۰ سے ۴۰۰ تک دہاں کا گورنر تھا۔ اس نے اہل الاسود سے فرمائش

کی کہ وہ اعراب کے لئے علامات تجویز کریں۔ اس کے بعد عبدالملک بن مروان (۶۵ تا ۸۶ھ) کے عہد حکومت میں حجاج بن یوسف والی عراق نے دو علماء کو اس کام پر مامور کیا کہ وہ قرآن کے متشابه حروف میں تمیز کرنے کی کوئی صورت تجویز کریں۔ چنانچہ انہوں نے پہلی مرتبہ عربی زبان کے حروف میں بعض کو منقوط اور بعض کو غیر منقوط کر کے اور منقوط کے اوپر یا نیچے ایک سے لے کر تین تک نقطے لگا کر فرق پیدا کیا اور ابوالاسود کے طریق کو بدل کر اعراب کے لئے نقطوں کے بجائے زیر۔ زبر۔ پیش کی وہ حرکات تجویز کیں جو آج تک مستعمل ہیں۔

(طلوع اسلام - نومبر ۱۹۵۹ء - ص ۲۹)

مودودی صاحب کے اس بیان سے واضح ہے کہ جو قرآن مجید امت میں مستعمل ہے اس کے نقطے اور اعراب عراق کے غیر معروف دو عالموں کی صوابدید کے رہیں منت ہیں۔ انہی کے مطابق قرآنی آیات کے معانی متعین کئے جاتے ہیں۔ کیا معلوم کہ جو قرآن اللہ تعالیٰ نے نازل فرمایا تھا اس کی آیات کے معانی کیا تھے؟ بالفاظ دیگر مودودی صاحب کی تحقیق کے مطابق، سات زبانوں کے جو قرآن خدا نے نازل کئے تھے ان میں سے چھ زبانوں کے قرآن حضرت عثمان رضی اللہ عنہ نے تلف کر دیئے۔ جو ایک باقی رہا، اس پر معانی متعین کرنے کی علامات (نقطے اور اعراب) عراق کے دو عالموں نے تجویز کیں! اس کے بعد سوچئے کہ موجودہ قرآن کی حیثیت کیا رہ گئی؟

(ضمنی) طلوع اسلام نے اسی زمانے میں دو تین بسوط مقالات شائع کئے جن میں مستند طور پر یہ بتایا کہ مودودی صاحب نے قرآن مجید میں شکوک و شبہات پیدا کرنے کی کوشش میں، خود اپنے آپ کو عربی زبان اور اس کی تاریخ سے کس قدر ناواقف ثابت کیا ہے۔ (تفصیل کے لئے دیکھئے طلوع اسلام بابت نومبر ۱۹۵۹ء و فروری ۱۹۶۱ء و اکتوبر ۱۹۶۱ء) ان مقالات میں یہ ثابت کیا گیا تھا کہ عربی زبان میں ابتداء ہی سے نقطے موجود تھے۔ اور قرآن مجید کے الفاظ پر اعراب بھی۔

اوپر بتایا گیا ہے کہ روایات کی رو سے، مختلف صحابہؓ کے پاس، قرآن کریم کے ایسے نسخے موجود تھے جن میں ایسی آیات درج تھیں جو مصحف عثمانی میں درج شدہ آیات سے مختلف تھیں۔ آپ شاید خیال کرتے ہوں کہ یہ اختلافات اسی زمانے میں ختم ہو گئے ہوں گے کیونکہ قرآن کریم کا جو نسخہ امت میں متواتر چلا آ رہا ہے، اس میں یہ اختلافی آیات موجود نہیں۔ یہ ٹھیک ہے کہ اس میں یہ اختلافی آیات موجود نہیں۔ لیکن ان اختلافی آیات کو اب بھی منزل من اللہ آیات مانا جاتا ہے۔ آپ نے تفاسیر میں اکثر لکھا دیکھا ہوگا کہ قرأت حضرت ابن عباسؓ میں یوں آیا ہے: اور اس کے بعد اختلافی آیت لکھی ملتی ہے۔ "قرأت حضرت ابن عباسؓ" کے معنی یہ ہیں کہ ان کے مصحف میں یہ آیت یوں لکھی ہوئی تھی۔ ان قراتوں کے اختلاف کی

اختلاف قرات

دو ایک مثالیں ملاحظہ فرمائیے:-

مرد اور عورت کے جنسی تعلقات کے سلسلے میں قرآن کریم میں ان رشتوں کی تفصیل دینے کے بعد، جن سے نکاح

حرام ہے، کہا گیا ہے:-

وَأَجَلَ لَكُمْ مَا وَرَاءَ ذَلِكَ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسَافِحِينَ فَمَا

اسْتَمْتَعْتُمْ بِهِ مِنْهُنَّ فَإِنَّهُنَّ أَحْجُورُ هُنَّ حَرَامٌ..... (۳۴)

اور جو اس کے سوا ہیں وہ تمہارے لئے حلال ہیں، اس طرح کہ تم ان کو اپنے مالوں کے ساتھ چاہو، نکاح میں لا کر نہ کہ شہوت رانی کرتے ہوئے۔ سو تم ان میں سے جس کے ساتھ نفع اٹھانا چاہو تو انہیں ان کے مقرر کردہ ہر دے دو۔

سینوں کے ہاں اس معاہدہ کا نام نکاح ہے جو مہر ادا کر کے دائمی طور پر کیا جاتا ہے اور جو موت یا طلاق سے فسخ ہو سکتا ہے۔ اس کے برعکس شیعہ حضرات منہ کے قائل ہیں جس میں ایک مرد اور ایک عورت ایک مدت معینہ کے لئے مباشرت کا معاملہ طے کر لیتے ہیں اور اس کے لئے اس عورت کو جنسی اختلاط کا معاوضہ دے دیا جاتا ہے۔ سینوں کے ہاں منہ حرام ہے۔

حضرت عبداللہ ابن عباس رضی اللہ عنہما کے جلیل القدر صحابی ہیں۔ ان کی قرأت میں مندرجہ بالا آیت یوں آئی ہے:-

فَمَا اسْتَمْتَعْتُمْ بِهِ مِنْهُنَّ إِلَىٰ أَجَلٍ مُّسَمًّى
تم ان میں سے ایک مدت معینہ کے لئے فائدہ اٹھاؤ۔

یعنی اس قرأت کی رو سے، آیت قرآن میں إِلَىٰ أَجَلٍ مُّسَمًّى کا اضافہ کیا گیا ہے جس سے منہ کی سند مل جاتی ہے۔ اس اضافہ کے متعلق حضرت ابن عباس رضی اللہ عنہما نے کیا کچھ فرمایا ہے اس کی تفصیل سینوں کی سب سے پہلی اور قابل اعتماد تفسیر طبری میں لکھا ہے:-

ابونضرہ کی روایت ہے کہ میں نے ابن عباس رضی اللہ عنہما سے منہ کے متعلق دریافت کیا۔ انہوں نے کہا کہ کیا تم سورۃ النساء کی تلاوت نہیں کرتے۔ میں نے کہا: کیوں نہیں۔ کہا، پھر اس میں یہ آیت نہیں پڑھا کرتے کہ فَاَسْتَمْتَعْتُمْ بِهِ مِنْهُنَّ إِلَىٰ أَجَلٍ مُّسَمًّى میں نے کہا: نہیں۔ میں اگر اس طرح پڑھتا ہوتا تو آپ سے دریافت کیوں کرتا۔ انہوں نے کہا اچھا۔ تمہیں معلوم ہونا چاہئے کہ اصل آیت یوں ہی ہے۔ عبداللہ کی روایت میں بھی ابونضرہ سے اس طرح کا واقعہ منقول ہے۔ تیسری روایت میں بھی ابونضرہ سے نقل ہے کہ میں نے ابن عباس رضی اللہ عنہما کے سامنے یہ آیت پڑھی۔ فَاَسْتَمْتَعْتُمْ بِهِ مِنْهُنَّ۔ ابن عباس رضی اللہ عنہما نے کہا: اِلَىٰ أَجَلٍ مُّسَمًّى میں نے کہا: میں تو اس طرح نہیں پڑھتا۔ انہوں نے تین مرتبہ کہا:- ”خدا کی قسم! خدا نے اسی طرح نازل کیا ہے۔“

(۲) منہ کے علاوہ شیعہ اور سنی میں ایک اختلاف وضو کے متعلق بھی ہے۔ سنی وضو میں پاؤں دھوتے ہیں اور شیعہ پاؤں پر مسح کرتے ہیں۔ اس باب میں مودودی صاحب کی تفسیر غور طلب ہے۔ وضو کا حکم سورۃ المائدہ کی آیت ۶ میں ان الفاظ میں آیا ہے:-

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ۔ (۲۴)

اے لوگو! جو ایمان لائے ہو جب تم اٹھو نماز کے لئے تو وضو اپنے منہ اور اپنے ہاتھ کہنیوں تک، اور مسح کرو اپنے سروں پر اور دھوؤ اپنے پاؤں ٹخنوں تک۔

یہ آیت درج کرنے کے بعد مودودی صاحب لکھتے ہیں کہ :-

اس میں لفظ **وَارْجُلُکُمْ** (بفتح لام) ہے اور ابن کثیر - حمزہ ، ابو عمرو اور عاصم کی قرات **وَارْجُلُکُمْ** (بکسر لام) ہے۔ ان میں سے کسی قرات کی حیثیت بھی یہ نہیں کہ بعد میں کسی وقت بیٹھ کر نحو میں اپنے اپنے فہم اور منشاء کے مطابق الفاظ قرآنی پر خود اعراب لگا دیئے ہوں۔ بلکہ یہ دونوں قراتیں متواتر طریقے سے منقول ہوئی ہیں۔ اب اگر پہلی قرات اختیار کی جائے تو **وَارْجُلُکُمْ** کا تعلق **فَاغْشُوا** کے حکم سے جڑنا ہے اور معنی یہ ہو جاتے ہیں۔ "اور دھوؤ اپنے پاؤں ٹخنوں تک" اور اگر دوسری قرات قبول کی جائے تو اس کا تعلق **وَامْسَحُوا بِرُءُوسِکُمْ** سے قائم ہوتا ہے اور معنی یہ نکلتے ہیں۔ "اور مسح کرو اپنے پاؤں پر ٹخنوں تک" (ترجمان القرآن - بابت فردی ۱۹۵۹ء)

ظاہر ہے کہ ان دو قراتوں کی رو سے قرآن کریم میں تضاد واقع ہوتا ہے۔ یعنی وہ پاؤں دھونے کا بھی حکم دیتا ہے اور مسح کرنے کا بھی۔ حالانکہ اس نے واضح طور پر کہا ہے کہ اس کے منجانب اللہ ہونے کی دلیل یہ ہے کہ اس میں کوئی تضاد نہیں۔ (۲۲) لیکن مودودی صاحب ان دونوں قراتوں کو صحیح تسلیم کرتے ہیں جن کی رو سے قرآنی حکم میں بالبدلت تضاد واقع ہو جاتا ہے۔

اختلاف قرات کا یہ عقیدہ بھی ہمارے دین مسلمہ ہے۔ (واضح رہے کہ ہم نے اس بحث میں شیعہ حضرات کے عقائد کا ذکر قصداً نہیں کیا ورنہ ان کے دین "الکافی" میں متعدد ایسی آیات درج ہیں جن میں کہا گیا ہے کہ مرد قرآن کی یہ آیت دراصل یوں نازل ہوئی تھی۔ یعنی ان کے عقیدہ کی رو سے، آیات قرآن میں اختلاف قرات ہی نہیں بلکہ صریحاً تحریف کی گئی ہے مثلاً زیر نظر آیت نازل تو **وَارْجُلُکُمْ** ہی ہوئی تھی لیکن اس میں تحریف کر کے مصحف عثمان میں اسے **وَارْجُلُکُمْ** درج کر دیا گیا۔)

اختلاف قرات (یا بالفاظ صریح تحریف فی القرآن) کی یہ مثالیں احکام سے متعلق تھیں۔ اب ایک ایسی مثال دیکھئے جس سے دین کی اصل و بنیاد تک ہل جاتی ہے۔ قرآن کریم نے ماوریں من اللہ کے لئے رسول یا نبی کے الفاظ استعمال کئے ہیں۔ انہیں خدا کی طرف سے وحی ملتی تھی۔ سورہ حج کی آیت ۵۲ (۲۳) میں ہے :-
وَمَا أَرْسَلْنَا مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّى أَلَفَى الشَّيْطَانُ فِي أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ ثُمَّ يُحْكِمُ اللَّهُ أَيْتِيهِ وَاللَّهُ عَلِيمٌ حَكِيمٌ۔ (۲۴)
 (اے رسول!) ہم نے تجھ سے پہلے جتنے رسول یا نبی بھیجے ان میں سے کوئی ایسا نہیں جس کے ساتھ یہ ماجرہ نہ گذرا ہو کہ اس کے چلے جانے کے بعد دین کے دشمنوں نے اس کی وحی میں آمیزش نہ کر دی ہو۔

ما مودودی صاحب نے پہلے کہا کہ اہماء میں قرآن کریم کی جس طرح کتابت ہوئی اس میں الفاظ قرآنی پر اعراب نہیں تھے۔ اگر صورت یہ تھی تو **وَارْجُلُکُمْ** کے ل زبر اور زیر کی تفریق کس طرح کی گئی تھی اور یہ دونوں قراتیں کس طرح منقول ہوئی تھیں۔

جب ایسا ہوتا تو خدا ایک اور رسول بھیج دیتا اور سابقہ وحی کی اس آمیزش کو دور کر کے اپنے قوانین کو محکم بنا دیتا۔ اس لئے کہ خدا عظیم بھی ہے اور حکیم بھی۔

اس آیت سے واضح ہے کہ خدا کی طرف سے رسول یا نبی آتے تھے۔ لیکن حضرت ابن عباس رضی اللہ عنہما کی قرأت میں یہ آیت یوں آئی ہے۔ وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ وَلَا مُحَدَّثٍ..... الخ۔ یعنی اس میں رسول اور نبی کے ساتھ مَحَدَّثٌ (وہ کے زہر کے ساتھ) کا اضافہ ہے جس کا مطلب یہ ہے کہ خدا کی طرف سے رسول۔ نبی اور محدث آیا کرتے تھے۔

میں نے اپنے اس مقالہ میں شیعہ حضرات کے عقیدہ اور مسلک کے متعلق بحث نہیں کی لیکن چونکہ زیر نظر آیت میں اضافہ کا تعلق اصولات دینی سے ہے اس لئے اس باب میں ان کی ایک روایت کا ذکر ناگزیر ہے۔ کتاب الکافی شیعہ حضرات کا احادیث کا معتبر ترین مجموعہ ہے۔ اس میں عقیدہ محدث کے سلسلہ میں حسب ذیل روایت درج ہے۔

نذرہ سے مروی ہے کہ میں نے امام محمد باقر علیہ السلام سے آیہ "رَسُولًا نَبِيًّا" کے متعلق سوال کیا اور پوچھا کہ نبی اور رسول میں کیا فرق ہے۔ فرمایا نبی وہ ہے جو فرشتہ کو خواب میں دیکھتا ہے۔ اس کی آواز سنتا ہے لیکن ظاہر بظاہر حالت بیداری میں نہیں دیکھتا۔ اور رسول وہ ہے جو آواز بھی سنتا ہے۔ خواب میں بھی دیکھتا ہے اور ظاہر میں بھی۔ میں نے پوچھا امام کی منزلت کیا ہے؟ فرمایا وہ فرشتہ کی آواز سنتا ہے مگر دیکھتا نہیں۔ پھر یہ آیت پڑھی۔ وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ وَلَا مُحَدَّثٍ۔

(الکافی کا اردو ترجمہ الشافی - جلد اول - ص ۲۰۳ - شائع کردہ شمیم بک ڈپو۔ کراچی)

امول کافی (عربی) میں اس روایت کے تحت حاشیہ میں لکھا ہے۔ انما هو فی قرأت اہل بیت علیہم السلام (جلد اول ص ۱۷) یعنی اہل بیت کی قرأت میں اس آیت میں "ولا محدث" کے الفاظ آئے ہیں۔ اس سے اگلی روایت میں ہے۔

محدث وہ ہے جو ملائکہ سے ہم کلام ہوتا ہے۔ ان کا کلام سنتا ہے لیکن اسے دیکھتا نہیں، اور نہ اسے خواب نظر آتا ہے۔

(الشافی - جلد اول - ص ۲۰۳)

اس کے بعد ایک روایت میں ہے کہ:-

حضرت علی رضی اللہ عنہ نے فرمایا کہ "میں اور میرے صلب میں سے گیارہ امام محدث ہیں۔"

(الشافی - جلد اول - ص ۲۸۱ ط)

ختم نبوت کا عقیدہ اسلام کا اصل الاصول ہے۔ اس کا مطلب یہ ہے کہ اللہ تعالیٰ نے انسانوں کی راہ نمائی کے لئے جو کچھ دنیا تھا وہ حضور نبی اکرم کی طرف نازل کردہ وحی میں تکمیل تک پہنچ گیا اور قرآن مجید کی دفتین میں

ط میں نے اس بحث کو اپنی کتاب "شاہکار رسالت" میں تفصیل کے ساتھ لکھا ہے۔

محفوظ کر دیا گیا۔ اس طرح حضور کے بعد، خدا کی طرف سے راہ نائل ملنے کا سلسلہ ختم ہو گیا۔ لہذا آپ آخری نبی اور رسول ہیں۔ میرزا غلام احمد قادیانی نے مامور من اللہ ہونے کا دعویٰ کیا اور اس پر سخت اعتراضات ہوئے تو انہوں نے کہا۔

آپ لوگ کیوں قرآن شریف میں غور نہیں کرتے اور کیوں سوچنے کے وقت غلطی کھا جاتے ہیں۔ کیا آپ صاحبوں کو خبر نہیں کہ صحیحین سے ثابت ہے کہ آنحضرت (صلعم) اس اُمت کے لئے بشارت دے چکے ہیں کہ اس اُمت میں بھی پہلی اُمتوں کی طرح محدث پیدا ہوں گے۔ اور محدث، بفتح دال وہ لوگ ہیں جن سے معاملات و مخاطبات الہیہ ہوئے ہیں۔ اور آپ کو معلوم ہے کہ ابن عباس رضی اللہ عنہما کی قرأت میں آیا ہے۔ وما ارسلنا من قبلك من رسول ولا نبی ولا محدث (آخر تک) پس اس آیت کی رو سے بھی جس کو بخاری نے بھی لکھا ہے، محدث کا الہام یقینی اور قطعی ثابت ہوتا ہے جس میں دخل شیطان کا قائم نہیں رہ سکتا۔

(براہین احمدیہ - شائع کردہ انجمن احمدیہ اشاعت اسلام - لاہور^{۳۲۸} حاشیہ در حاشیہ)

آپ دیکھئے کہ میرزا صاحب نے وما ارسلنا من قبلك من رسول ولا نبی ولا محدث کو "آیت" کہا ہے یعنی مروجہ قرآن کریم میں جو آیا ہے کہ وما ارسلنا من قبلك من رسول ولا نبی۔ وہ بھی قرآن کی آیت ہے۔ اور "ولا محدث" کے اضافہ کے ساتھ بھی قرآن کی آیت ہے۔

اس (ولا محدث کے اضافہ والی) آیت کو بنیاد قرار دیتے ہوئے وہ لکھتے ہیں:-

ہمارے سید الرسول اللہ، خاتم الانبیاء ہیں اور بعد آنحضرت کوئی نبی نہیں آ سکتا۔ اس لئے شریعت میں نبی کے قائم مقام محدث رکھے گئے ہیں۔ (شہادت القرآن - ص ۲۷)

نبی کے قائم مقام ———— محدث !

آپ نے دیکھا کہ اختلاف قرأت کا باطل عقیدہ بات کہاں سے کہاں پہنچا دیتا ہے۔ لیکن بایں ہمہ اسے صحیح مانا جاتا ہے۔

ان مثالوں سے (جو بکثرت موجود ہیں) یہ واضح ہو جاتا ہے کہ قرآن کریم اس شکل میں بھی نازل ہوا تھا جو مروج نسخوں میں ہے اور ان شکلوں میں بھی جو مختلف قراءتوں میں موجود ہے۔ اس سے آپ اندازہ لگا لیجئے کہ قرآن مجید کے شک و شبہ سے بالاتر ہونے کی حیثیت کیا رہ جاتی ہے !

—X—

اب آگے بڑھئے۔ مروجہ قرآن کریم (معاذ اللہ) جیسا تیسرا بھی ہے اس کے متعلق ایک اور عقیدہ وضع کیا گیا۔ اور وہ یہ کہ قرآن کریم کی بے شمار آیات ایسی ہیں جو صرف تلاوت کے لئے قرآن میں رہنے دی گئی ہیں لیکن ان کا حکم منسوخ ہو چکا ہے۔ واضح رہے کہ اللہ تعالیٰ نے کہیں یہ نہیں کہا کہ فلاں آیت ناسخ ہے اور فلاں آیت

میرزا صاحب کے دعاوی کی حقیقت کے متعلق، میری کتاب "ختم نبوت اور تحریک احمدیت" دیکھئے۔

ناسخ و منسوخ

منسوخ - اس پر آپ متعجب ہوں گے کہ پھر اس بات کا فیصلہ کس نے کیا کہ فلاں آیت منسوخ ہے۔۔۔۔۔ اس کا فیصلہ محدثین نے کیا۔ مفسرین نے کیا۔ علماء نے کیا۔ فقہاء

نے کیا۔ یعنی انہیں یہ اتھارٹ حاصل ہو گئی کہ وہ خدا کی طرف سے نازل کردہ آیات کو منسوخ قرار دے دیں۔ کسی زمانے میں اس قسم کی منسوخ شدہ آیات کی تعداد ۵۰۰ تک پہنچتی تھی۔ پھر یہ گھٹتے گھٹتے شاہ ولی اللہ کے زمانے میں پانچ تک رہ گئی۔ لیکن پانچ سو ہوں یا پانچ، یہ عقیدہ اب بھی موجود ہے کہ قرآن کریم میں ایسی آیات موجود ہیں جن کا حکم منسوخ ہو چکا ہے اور وہ صرف تلاوت کے لئے باقی ہیں۔ مثلاً مودودی صاحب اپنی تفسیر تفہیم القرآن، جداول (۱۹۵۱ء - ایڈیشن) میں روزے سے متعلق آیت (۲۴۳) کے ضمن میں لکھتے ہیں کہ:-

۲۔ میں رمضان کے روزوں کا یہ حکم قرآن میں نازل ہوا مگر اس میں اتنی رعایت رکھی گئی کہ جو لوگ روزے کو برداشت کرنے کی طاقت رکھتے ہوں اور پھر بھی روزہ نہ رکھیں، وہ ہر روزے کے بدلے ایک مسکین کو کھانا کھلا دیں۔ بعد میں، دوسرا حکم نازل ہوا اور یہ عام رعایت منسوخ کر دی گئی۔ (صفحہ ۱۴۱)

”یہ عام رعایت منسوخ کر دی گئی۔ مودودی صاحب کا اپنا فیصلہ ہے۔ اللہ تعالیٰ نے نہ پہلے رعایت دی، نہ بعد میں اسے منسوخ کیا۔ خدائے علیم وخبیر اس سے بلند و بالا ہے کہ وہ ایسے احکام دے جنہیں خود ہی بعد میں منسوخ کرنا پڑے۔

اس سے بھی آپ اندازہ لگا لیجئے کہ اس عقیدے کے بعد آیات قرآنی کی ممکنیت کے متعلق کس قدر یقین باقی رہ سکتا ہے؟

ناسخ اور منسوخ کے متعلق یہی عقیدہ نہیں کہ قرآن کریم کی ایک آیت کو خود قرآن ہی کی دوسری آیت منسوخ کر سکتی ہے بلکہ یہ عقیدہ بھی رائج کیا گیا کہ قرآنی آیات کو احادیث بھی منسوخ کر سکتی ہیں۔ اس پر جب یہ اعتراض

وارد ہوا کہ وحی کو بغیر وحی کس طرح منسوخ کر سکتی ہے؟ تو کہا گیا کہ وحی خداوندی ساری کی ساری قرآن مجید کے اندر ہی درج نہیں۔ اس کا

وحی کی دو قسمیں

بہت مختصر احصاء قرآن میں ہے اور کثیر حصہ احادیث میں۔ چنانچہ جمعیت اہل حدیث کے سابق صدر مولانا محمد اسماعیل (مرحوم) اپنی کتاب ”جماعت اسلامی کا نظریہ حدیث“ میں لکھتے ہیں:-

تحقیق و تنبیت کے بعد حدیث کا ٹھیک وہی مقام ہے جو قرآن عزیز کا ہے۔ اور فی الحقیقت اسے انکار کا ایمان اور دیانت پر بالکل وہی اثر ہے جو قرآن عزیز کے انکار کا..... جبرائیل قرآن اور سنت دونوں لے کر نازل ہوتے تھے۔ آنحضرت کو سنت بھی قرآن کی طرح سکھاتے تھے۔ اس لحاظ سے ہم وحی میں تفریق کے قائل نہیں۔

یعنی جو وحی قرآن میں درج ہے اور جو احادیث میں درج ہے، دونوں اللہ تعالیٰ کی طرف سے، حضرت جبرائیل کی وساطت سے رسول اللہ کو ملی تھیں اور دونوں کا درجہ اور مقام ایک ہی ہے۔ مولانا محمد اسماعیل (مرحوم) کے الفاظ میں ”جو احادیث قواعد صحیحہ اور ائمہ سنت کی تصریح کے مطابق صحیح ثابت ہوں، ان کا انکار کفر ہوگا اور ملت

خروج کے مرادف - (ایضاً)

مودودی صاحب اس باب میں فرماتے ہیں کہ :-

رسول اللہ نے جو کچھ استاد کی حیثیت سے بتایا اور سکھایا ہے وہ بھی اسی طرح خدا کی طرف سے ہے جس طرح قرآن خدا کی طرف سے ہے۔ اس کو غیر از قرآن کہنا صحیح نہیں ہے۔

(تفہیمات حصہ اول - صفحہ ۳۳۶)

اس سوال کے جواب میں کہ وحی کو ان دو حصوں میں تقسیم کرنے کا مقصد کیا تھا، وہ لکھتے ہیں کہ اگر پوری کی پوری وحی کو قرآن کریم میں درج کر دیا جاتا تو :

قرآن مجید کم از کم انسائیکلو پیڈیا بڑانیکا کے برابر ضخیم ہو جاتا اور وہ تمام فوائد باطل ہو جاتے جو اس کتاب کو محض ایک مختصری اصولی کتاب رکھنے سے حاصل ہوئے ہیں۔ (ایضاً - ص ۳۳۷)

ضمناً، نگے ملاحظہ فرمائیں کہ یہ بھی دیکھتے جائیے کہ یہی مودودی صاحب جو یہ فرماتے ہیں کہ وحی ہونے کی جہت سے قرآن اور حدیث میں کوئی فرق نہیں، دوسرے مقام پر اس باب میں کیا ارشاد فرماتے ہیں؟ وہ ترجمان القرآن بابت ستمبر ۱۹۵۲ء میں لکھتے ہیں :-

قرآن کے کلام اور محمد صلعم کے اپنے کلام میں زبان اور اسلوب کا اتنا نمایاں فرق ہے کہ کسی ایک انسان کے دو اس قدر مختلف مسائل کبھی نہیں ہو سکتے۔ یہ فرق صرف اسی زمانے میں واضح نہیں تھا جبکہ نبی صلعم اپنے ملک کے لوگوں میں رہتے رہتے تھے۔ بلکہ آج بھی حدیث کی کتابوں میں آپ کے سینکڑوں اقوال اور خطبے موجود ہیں۔ ان کی زبان اور اسلوب قرآن کی زبان اور اسلوب سے اس قدر مختلف ہے کہ زبان و ادب کا کوئی رمز آشنا نقاد یہ کہنے کی جرأت نہیں کر سکتا کہ یہ دونوں ایک ہی شخص کے کلام ہو سکتے ہیں۔

اس سے یقیناً آپ کے دل میں یہ خیال ابھرے گا کہ مودودی صاحب نے، یہ متضاد باتیں کیسے کہہ دیں۔ اگر آپ کے دل میں یہ خیال ابھرتا ہے تو یہ مودودی صاحب کے متعلق آپ کی ناواقفیت کی دلیل ہے۔ ان کے دل تو قریب قریب ہر مسئلہ میں اس قسم کے تضادات موجود ہوتے ہیں۔ ان کا عام معمول یہی ہے۔

ہم، بہر حال کہہ یہ رہے تھے کہ قرآن کریم کے متعلق، ایک عقیدہ یہ بھی وضع کیا گیا کہ وحی خداوندی، ساری کی ساری قرآن ہی میں درج نہیں۔ وحی کا معتد بہ حصہ احادیث میں درج ہے۔ اسی لئے احادیث کو ”مشلہ معہ“ کہا جاتا ہے۔ یعنی قرآن کی مثل اس کے ساتھ۔ یہ الگ بات ہے کہ ”مشلہ معہ“ کے مجموعے ہر فرقے کے الگ الگ ہیں۔

آپ نے غور فرمایا کہ اس عقیدہ کی رو سے بات کیا بنی؟ جیسا کہ شروع میں لکھا جا چکا ہے۔ اللہ تعالیٰ نے کفار کے اعتراضات کے جواب میں کہا تھا کہ: اَدَلَمْ يَكْفِيهِمْ اَنَّا اَنْزَلْنَا عَلَيْكَ الْكِتَابَ يُتْلٰى عَلَيْهِمْ (۲۹) کیا وہ کتاب جسے تو ان کے سامنے پیش کرتا ہے، ان کے لئے کافی نہیں؟ جو یہ اس کے ساتھ کچھ اور بھی چاہتے ہیں؟ قرآن مجید سے الگ اور خارج، دوسری وحی کے عقیدہ کے معنی یہ ہیں کہ خدا کی کتاب انسانی راہ نمائی

کے لئے کافی نہیں۔ اس کے ساتھ، اس کی مثل (مثلاً معاً) کچھ اور کی بھی ضرورت تھی جسے اس دوسری وحی نے پورا کیا ہے! آپ کو معلوم ہے کہ اب قرآن مجید کو انسانی راہ نمائی کے لئے کافی سمجھنے والوں کے متعلق کیا کہا جاتا ہے؟

میرا عقیدہ اور ایمان یہ ہے کہ اللہ تعالیٰ نے انسانی راہ نمائی کے لئے جو کچھ عطا کرنا تھا وہ اصول و اقدار (اور بعض معاملات میں احکام) کی شکل میں قرآن کریم میں مکمل طور پر موجود ہے۔ اس طور پر قرآن مجید، انسانی راہ نمائی کے لئے کافی ہے۔ اسلامی مملکت کا فریضہ یہ ہے کہ وہ خلافت علیٰ منہاج رسالت کے اتباع میں، ان اصول و اقدار کی روشنی میں جزئی قوانین وضع کرے۔ اس مسلک کی بنا پر مجھے منکر حدیث اور نہ جانے کیا کیا کہا جاتا ہے۔ یعنی میرا جرم یہ ہے کہ

حسبنا کتاب اللہ

میں حسبنا کتاب اللہ (ہمارے لئے کتاب اللہ کافی ہے) کیوں کہتا ہوں۔ یہ الفاظ (حسبنا کتاب اللہ) میرے نہیں۔ یہ حضرت عمرؓ کے ہیں جو انہوں نے نبی اکرمؐ کی وفات سے چند روز قبل ارشاد فرمائے تھے حسبنا کتاب اللہ کہنے کی وجہ سے میرے خلاف کفر کے فتوے صادر کرنے والوں سے، شبیہ حضرات نے ایک بڑی چبھتی موٹی بات کہی ہے۔ (جیسے کہ پہلے لکھا جا چکا ہے) شبیہ حضرات کی احادیث کی کتاب الکافی کا الشافعی کے نام سے اردو ترجمہ شائع ہوا ہے۔ اس کے مقدمہ میں فتنہ انگار حدیث کے عنوان سے کہا گیا ہے۔

مگر افسوس ہے کہ بایں ہمہ مسلمانوں میں ہمیشہ سے ایک ایسا گروہ بھی موجود رہا ہے جو نہ صرف یہ کہ حدیث کی افادیت کا منکر ہے بلکہ وہ یہ کہتا ہے کہ — ایں دفتر بے معنی غرق مئے ناب اولیٰ — اس فتنہ کا حجر اساس تو پیغمبر اسلام کے آخری لمحات میں آنجناب کے مطالبہ قلم و دوات کے جواب میں حسبنا کتاب اللہ (بخاری شریف) طبع مجتہبی، دہلی جلد ۲، صفحہ ۶۳۔ مشکوٰۃ، ص ۵۸۸۔ طبع اصح المطابع دہلی) کہہ کر کر دیا گیا تھا۔ اور اپنی حسبنا کتاب اللہ کے قائل کے دورِ خلافت میں حدیث بیان کرنے والوں کو ڈرے لگتے تھے۔ (الفادق شبلی نعمانی۔ طبع غلام علی اینڈ سنز۔ ص ۲۳۴)

یہ نظریہ فاسدہ اسلام کے مختلف ادوار سے گزر کر مولوی چکراووی اور مسٹر پروین کے وقت برگ و بار لے آیا۔ اب جبکہ اپنے اصلی رنگ و روپ اور حقیقی خد و خال کے ساتھ متطرعام پر ظاہر ہوا ہے تو حسبنا کتاب اللہ کے قائل بھی چلا اٹھے ہیں اور اس خیال کے ابطال پر متحد کتب و رسائل لکھ ڈالے ہیں، مگر ان حضرات کو یہ کون سمجھائے کہ — اے باد صبا! یہ آورہ نُسْت! اور خود کردہ را علاجے نیست! (مقدمہ صفحہ ۳/۳)

مطلب واضح ہے۔ یعنی سنی حضرات، آج حسبنا کتاب اللہ کہنے والوں کے خلاف تو کفر کے فتوے صادر کرتے ہیں

علامہ اقبالؒ نے اپنے خطبات میں اس ارشادِ فاروقی کو اسلام کے احیاء کے لئے شرطِ اول قرار دیا ہے۔
 صا مولوی عبداللہ چکراووی یا فرقہ اہل قرآن کے ساتھ میرا کوئی تعلق نہیں۔ میں ان کے مسلک کے سخت خلاف ہوں،
 اور اس موضوع پر بہت کچھ لکھ چکا ہوں۔

لیکن جس نے (یعنی حضرت عمر فاروق نے) اس فتنہ کا سنگ بنیاد رکھا تھا اسے خلیفہ راشد تسلیم کرتے ہیں! یہ حضرات عام طور پر کہتے ہیں کہ ہم اسی حدیث کو صحیح مانتے ہیں جو قرآن کریم کے مطابق ہو۔ لیکن یہ بھی صحیح نہیں۔ ماہنامہ "فکر و نظر" کی دسمبر ۱۹۶۵ء کی اشاعت میں لکھا گیا کہ حضور نبی اکرم صلی اللہ علیہ وسلم نے فرمایا ہے کہ:-

جب کوئی حدیث میری نسبت بیان کی جائے تو اس کا مقابلہ کتاب اللہ سے کرو۔ اگر قرآن کے حکم کے مطابق ہو تو قبول کرو ورنہ اسے چھوڑ دو۔

حدیث پر کھنے کا معیار | اس پر جماعت اہل حدیث کے ترجمان الاعتصام (لاہور) نے سخت احتجاج کیا اور اپنی ۲۳ جنوری ۱۹۷۷ء کی اشاعت میں لکھا:-

واضح رہے کہ یہ بات جو مقالہ نگار نے لکھی، جتنی بڑی شہرت پذیر ہے، اسی قدر یہ بڑا جھوٹ ہے جو رسول اللہ کے ذمے لگایا گیا ہے۔ واقعہ یہ ہے کہ جس زمانے میں یہ روایت گھڑ کر رسول اللہ کی طرف منسوب کی گئی، اسی دور میں ماہرینِ فتن حدیث ائمہ و کرام نے بائبگ دہل اعلان کر دیا تھا کہ یہ ہرگز ہرگز فرمانِ رسول نہیں بلکہ یہ عبارت زنادقہ (گمراہ لوگوں) کی وضع کردہ ہے۔ چنانچہ چوتھی صدی کے نامور فقیہ و محدث امام خطابیؒ نے تصریح فرمائی ہے۔ (تذکرۃ الموضوعات لغتی۔ ۲۵۰)۔ مولانا عبدالحی لکھنوی حنفی کی تفسیر الامانی صفحہ ۲۶۷ نیز جامع بیان العلم لابن عبد البر جلد ۲ صفحہ ۱۹۱)

بات واضح ہے۔ یعنی جب، ان حضرات کے عقیدہ کی رو سے، حدیث قرآن کو منسوخ کر سکتی ہے تو اس کے مطابق قرآن ہونے کا سوال ہی پیدا نہیں ہوتا۔

—

روایات کی رو سے قرآن کی تفسیر | حدیث کی اسی حیثیت کی رو سے، یہ مزوری قرار دیا جاتا ہے کہ قرآن کریم کو بھی احادیث کی رو سے ہی سمجھا جاسکتا ہے۔ یعنی آیاتِ قرآنی کی وہی تفسیر صحیح تسلیم کی جائے گی جو احادیث کے مطابق ہو۔ اس سلسلے میں ہم بیسیوں روایات پیش کر سکتے تھے جن سے معلوم ہو جاتا۔ کہ روایات کس قسم کی تفسیر پیش کرتی ہیں۔ ہم صرف دو ایک مثالوں پر اکتفا کرتے ہیں۔

۱۔ قرآن کریم میں شرح و بسط سے بتایا گیا ہے کہ بنی اسرائیل کس طرح حضرت موسیٰ علیہ السلام کو تنگ کیا کرتے تھے۔ ان واقعات کو سامنے لا کر اللہ تعالیٰ نے جماعتِ مومنین سے کہا کہ تم بنی اسرائیل کی طرح نہ ہو جانا جنہوں نے (حضرت) موسیٰؑ کو اس قدر تنگ کیا تھا۔ قرآن کریم کی اس آیت کی تفسیر میں بخاری شریف میں حسبِ ذیل روایت آئی ہے۔

ابوہریرہ رضی اللہ عنہ سے روایت کرتے ہیں کہ آپ نے فرمایا کہ بنی اسرائیل برہنہ غسل کرتے تھے۔ ایک، دوسرے کی طرف دیکھتا جاتا تھا۔ اور موسیٰ علیہ السلام تنہا غسل کیا کرتے تھے۔ تو

بنی اسرائیل نے کہا کہ واللہ موسےؑ کو ہم لوگوں کے ہمراہ غسل کرنے سے سوا اس کے کچھ مانع نہیں کہ وہ فتی میں مبتلا ہیں۔ اتفاق سے ایک دن موسےؑ غسل کرنے لگے اور اپنا لباس پتھر پر رکھ دیا۔ وہ پتھران کا لباس لے بھاگا اور حضرت موسےؑ بھی اس کے تعاقب میں، یہ کہتے ہوئے دوڑے کہ "ٹوٹی یا حجر، ٹوٹی یا حجر" اے پتھر! میرے کپڑے دے دے، اے پتھر! میرے کپڑے دیدے۔ یہاں تک کہ بنی اسرائیل نے موسےؑ کی طرف دیکھ لیا اور کہا کہ موسےؑ کو کچھ بیماری نہیں ہے۔۔۔ (اور پتھر ٹھہر گیا) موسےؑ نے اپنا لباس لے لیا اور پتھر کو مارنے لگے۔ ابوسہریرہؓ کہتے ہیں کہ خدا کی قسم (حضرت موسیٰؑ کی مار سے) اس پر چھ یا سات نشان (اب تک باقی) ہیں۔

(بخاری جلد اول اردو ترجمہ صفحہ ۷۶)

۲۔ قرآن کریم میں اللہ تعالیٰ کے متعلق ہے۔ هُوَ الْاَوَّلُ وَالْاٰخِرُ۔ (پہلے) یعنی خدا زمان (TIME) ، قیود سے ماورا ہے۔ یہ ایسی صاف اور واضح بات ہے جس کے سمجھنے میں کسی قسم کی دشواری نہیں۔۔۔ ہی اول وہی آخر ہے۔۔۔ لیکن حدیث کی کتاب ترمذی میں حضرت عباسؓ کی ایک روایت ہے جس میں کہا گیا ہے کہ:-

رسول اللہ صلی اللہ علیہ وسلم نے فرمایا کہ ایک آسمان سے دوسرے آسمان تک اکہتر یا بہتر یا تہتر سال کی راہ ہے اور سات آسمان ہیں جن میں سے ہر ایک سے دوسرے کا فاصلہ اسی قدر ہے۔۔۔ ساتویں آسمان کے اوپر ایک سمندر ہے جس کی گہرائی بھی اتنی ہی ہے۔ اس کے اوپر سات پہاڑی بکھرے ہیں جن کے کھروں سے گھٹنوں تک اسی قدر فاصلہ ہے۔ ان بکروں کی پشت پر عرش ہے جس کی موٹائی اسی قدر ہے۔

غالباً قرآن کریم کی اس آیت کی بھی تفسیر ہے جس میں کہا گیا ہے کہ: کَانَ عَرَّاشُهُ عَلٰی الْمَآءِ (۱۱)۔ یہ آیت ایک لیم حقیقت کی طرف اشارہ کرتی ہے۔ قرآن مجید میں ہے۔ جَعَلْنَا مِنَ الْمَآءِ حَيًّا شَيْئًا حَيًّا (۲۱)۔ ہم نے زندہ چیز کو پانی سے بنایا۔ یعنی پانی مدارِ حیات ہے۔ اس کے بغیر زندگی کا امکان نہیں۔ اور عرش کے معنی تدار کے ہیں۔ لہذا، آیت کا مطلب یہ ہوا کہ زندگی کی اساس و بنیاد پر خدا کا کنٹرول ہے۔ آپ آیت کے اس ہوم کو دیکھئے اور اس کے بعد اس روایت کو جو اوپر درج کی گئی ہے اور پھر فیصلہ کیجئے کہ کیا اس تفسیر کسی صورت میں بھی نئی اکرم صلی اللہ علیہ وسلم کی طرف منسوب کیا جاسکتا ہے؟ لیکن جو ایسا کہے، اُسے رحدیث اور نہ جانے کیا کیا قرار دیا جاتا ہے۔

۳۔ ایک اور مثال ملاحظہ فرمائیے۔ سورۃ حجر میں ہے:-

وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَاْخِرِينَ۔ وَاتَّ رَبَّكَ هُوَ يَحْشُرُهُمْ اِنَّهٗ حَكِيْمٌ عَلِيْمٌ۔ (۱۵-۲۵)

اور ہم اگلوں کو بھی جانتے ہیں اور پچھلوں کو بھی جانتے ہیں اور تیرا رب انہیں اکٹھا کرے گا۔ وہ حکمت والا علم والا ہے۔

اکٹھا کرنے کے ضمن میں دوسری جگہ کہا ہے :-

مَجْمُوعُونَ إِلَى مِيقَاتٍ يَحْكُمُ مَعْلُومٌ - (۵۶/۱)

یعنی پہلے اور پچھلے متعین دن کی میناد پر جمع کئے جائیں گے۔

آیت کا مفہوم بالکل واضح ہے کہ اللہ تعالیٰ ان لوگوں کو جو پہلے ہو گزرے ہیں، اور انہیں جو آنے والے ہیں میدانِ حشر میں جمع کرے گا۔ اب یہ دیکھئے کہ روایات کی روش سے ان آیات کی تفسیر کیا ہے۔ جامع ترمذی میر حضرت ابن عباس رضی کی روایت ہے کہ :-

ایک حسین ترین عورت مسجد میں رسول اللہ کے پیچھے نماز پڑھنے آیا کرتی تھی۔ صحابہ رضی میں سے کچھ لوگ تو آگے کی صف میں بڑھ جاتے تھے تاکہ اسے نہ دیکھیں۔ لیکن کچھ لوگ پیچھے کی صف میں شریک ہوتے تھے اور رکوع کی حالت میں بغل کے نیچے کی طرف سے اسے جھانکتے رہتے تھے اس پر اللہ تعالیٰ نے یہ آیت اتاری کہ ہم تم میں سے اگلوں کو بھی جانتے ہیں اور پچھلوں کو بھی۔

ہم ان روایات پر کسی تبصرہ کی ضرورت نہیں سمجھتے۔ کہنا صرف یہ چاہتے ہیں کہ یہ جو کہا جاتا ہے قرآنِ کریم کی تفسیر صحیح ہے جو روایات میں بیان کی گئی ہے، آپ کو اندازہ ہو جائے کہ وہ تفسیر کس قسم کی ہے۔ آپ سوچئے کہ ان روایات کو کسی صورت میں بھی رسول اللہ ص کی طرف منسوب کیا جا سکتا ہے۔ لیکن یہ ان کتبِ احادیث کی روایات ہیں جنہیں مسلمہ طور پر صحیح تسلیم کیا جاتا ہے اور جن کے متعلق عقیدہ یہ ہے کہ انہیں بھی جبرائیل امین، قرآن کی طرح، خدا کی طرف سے لے کر نازل ہوتے تھے۔

اس مقام پر آپ کے دل میں یہ خیال ابھرتا ہوگا کہ اس قسم کی حدیثوں کو (جو اپنی زبان سے اعلان ہیں کہ وہ وضعی ہیں۔ وہ حضور کے ارشادات نہیں ہو سکتے) ان کتابوں میں بیوں رہنے دیا جا رہا ہے انہیں کیوں احادیثِ نبوی تسلیم کیا جاتا ہے؟ یہ سوال بڑا اہم ہے اور اس کی وجہ خود سے سمجھنے کے قابل احادیث کو وحی قرار دینے والوں میں ایک گروہ (اہل حدیث کا) وہ ہے جس کا عقیدہ یہ ہے کہ (کہا) بخاری اور مسلم کی تمام حدیثیں صحیح ہیں اور ان میں سے کسی ایک کا انکار بھی انسان کو دائرۂ اسلام سے خارج کر دیتا ہے۔ اس وقت ہم ان کے اس عقیدہ سے بحث نہیں کرنا چاہتے۔ کہنا صرف یہ چاہتے ہیں ان کے ہاں اس کی گنجائش نہیں کہ جس حدیث کو چاہے صحیح قرار دے دیں اور جسے چاہے غلط یا وضعی قرار دے کر اسے مسترد کر دیں۔ اصل یہ ہے کہ، صرف اہل حدیث ہی نہیں، باقی فرقوں کے ہاں بھی یہ عقیدہ ہے احادیث کے مختلف مجموعوں میں جس قدر احادیث ہیں ان کی چھان پھٹک پہلے سے ہو چکی ہے اور ان میں مزید تنقید و تفحص کی گنجائش نہیں۔ ان مجموعوں میں جن احادیث کو صحیح قرار دیا جا چکا ہے وہ صحیح ہیں، جنہاں ضعیف قرار دیا گیا ہے، وہ ضعیف ہیں۔

لیکن مودودی صاحب کا مسلک ان سب سے الگ ہے۔ وہ احادیث کی اس تقسیم و تفریق کو، پہلے سے چلی آ رہی ہے، قابلِ قبول تسلیم نہیں کرتے۔ وہ کہتے ہیں کہ :-

اصل واقعہ یہ ہے کہ کوئی روایت جو رسول اللہ صلی اللہ علیہ وسلم کی طرف منسوب ہو اس

کی نسبت کا صحیح و معتبر ہونا بجائے خود زیر بحث ہوتا ہے۔ آپ (یعنی متقدمین حدیث) کے نزدیک ہر اس روایت کو حدیث رسول مان لینا ضروری ہے جسے محدثین سند کے اعتبار سے صحیح قرار دیں۔ لیکن ہمارے نزدیک یہ ضروری نہیں۔ ہم سند کی صحت کو حدیث کے صحیح ہونے کی لازمی دلیل نہیں سمجھتے۔ (رسائل و مسائل حصہ اول - ستمبر ۱۹۵۱ء ایڈیشن - صفحہ ۲۹)

اس کے بعد سوال یہ پیدا ہوتا ہے کہ مودودی صاحب کے نزدیک حدیث کے صحیح یا غلط ہونے کا معیار کیا ہے۔ سینے اور غور سے سنئے..... فرماتے ہیں:-

جس شخص کو اللہ تعالیٰ تفقہ کی نعمت سے سرفراز فرماتا ہے اس کے اندر قرآن اور سیرت رسولؐ کے غائر مطالعہ سے ایک خاص فوق پیدا ہو جاتا ہے جس کی کیفیت بالکل ایسی ہوتی ہے جیسے ایک پرانے جوہری کی بصیرت، کہ وہ جو اس کی نازک سے نازک خصوصیات تک کو پرکھ لیتی ہے..... جو شخص اسلام کے مزاج کو سمجھتا ہے اور جس نے کثرت کے ساتھ کتاب اللہ و سنت رسول اللہؐ کا مطالعہ کیا ہوتا ہے۔ وہ نبی اکرمؐ کا ایسا مزاج شناس ہو جاتا ہے کہ روایات کو دیکھ کر خود بخود اس کی بصیرت اسے بتا دیتی ہے کہ ان میں سے کون سا قول یا کونسا فعل میرے سرکار کا ہو سکتا ہے۔ یہی نہیں بلکہ جن مسائل میں اس کو قرآن و سنت سے کوئی چیز نہیں ملتی ان میں بھی وہ کہہ سکتا ہے کہ اگر نبی صلی اللہ علیہ وسلم کے سامنے فلاں مسئلہ پیش آتا تو آپ اس کا فیصلہ یوں فرماتے۔ (تفہیمات - حصہ اول - صفحہ ۳۲۴ - ۳۲۳)

یعنی مودودی صاحب کے نزدیک احادیث کے پرکھنے کا کوئی خارجی معیار نہیں۔ اس کا فیصلہ مزاج شناس رسولؐ کی نگہ بصیرت پر موقوف ہے۔ جسے وہ صحیح کہہ دے، وہ صحیح۔ جسے وہ غلط قرار دے دے، وہ غلط! مودودی صاحب کے متبعین انہیں امام مالکؒ، امام حنبلؒ اور امام ابن تیمیہؒ کا ہم پایہ، اللہ کا شاہکار اور دورِ حاضر کا عظیم ترین انسان قرار دیتے ہیں۔ اس لئے ظاہر ہے کہ ان کے سوا مزاج شناس رسولؐ کون ہو سکتا ہے؟ وہ مودودی صاحب کو مزاج شناس رسولؐ قرار دیتے ہیں۔ اس سے آپ دیکھ لیجئے کہ مودودی صاحب نے اپنے لئے کس قدر گنجائش پیدا کر لی ہے کہ جس حدیث کو وہ اپنے مفید مطلب سمجھیں اسے قول رسول اللہؐ قرار دے کر، وحی خداوندی اور سند اور حجت قرار دے دیں۔ جسے اپنے مقصد کے خلاف سمجھیں اسے مسترد کر دیں۔ اس کے بعد دیکھئے کہ وہ اپنے اس مسلک سے کس قدر فائدہ اٹھاتے ہیں۔

انہوں نے جب جماعت اسلامی کی بنیاد رکھی تو ملک کے بعض ارباب علم و فضل نے بھی اس میں شمولیت اختیار کر لی۔ تشکیل پاکستان کے بعد انہوں نے اپنے مسلک میں تبدیلی کی۔ حصول اقتدار کو اپنا مقصد قرار دیا، اور جائز و ناجائز جو کچھ حصول اقتدار کے لئے کرنا پڑتا ہے، وہ کرنا شروع کر دیا۔ اس پر ان کی جماعت کے ممتاز ترین ارکان نے صدائے احتجاج بلند کی اور کہا کہ جماعت سازی کے زمانے میں آپ جو بلند و بالا اصول پیش کیا کرتے تھے، اب

آپ ان اصولوں کی خلاف ورزی کرتے ہیں اور کذب و افتراء تک سے بھی گریز نہیں کرتے۔ آپ کو معلوم ہے کہ ان اعتراضات کے جواب میں انہوں نے کیا کہا؟ انہوں نے کہا کہ اگر میں نے اصول شکنی کی ہے اور کذب و افتراء سے کام لیا ہے، تو کونسا خلاف اسلام کام کیا ہے۔ (معاذ اللہ۔ صد بار معاذ اللہ) خود رسول اللہ بھی ایسا ہی کیا کرتے تھے۔ مثلاً:-

اسلامی نظام کے اصولوں میں سے ایک یہ بھی تھا کہ تمام نسلی اور قبائلی امتیازات کو ختم کر کے اس برادری میں شامل ہونے والے سب لوگوں کو یکساں حقوق دیئے جائیں اور تقویٰ کے سوا فرق مراتب کی کوئی بنیاد نہ رہنے دی جائے۔ اس چیز کو قرآن مجید میں بھی پیش کیا گیا اور حضورؐ نے بھی بار بار نہ صرف زبان مبارک سے بیان فرمایا بلکہ عملاً موالی اور غلام نادوں کو امارت کے مناصب دے کر واقعی مساوات قائم کرنے کی کوشش بھی فرمائی۔ لیکن جب پوری مملکت کی فرمانروائی کا مسئلہ سامنے آیا تو آپؐ نے ہدایت دی کہ: **الاثمۃ من قریش**۔ "امام قریش میں سے ہوں" ہر شخص دیکھ سکتا ہے کہ اس خاص معاملہ میں یہ ہدایت، مساوات کے اس عام اصول کے خلاف پڑتی ہے جو کلیہ کے طور پر پیش کیا گیا تھا۔ (رسائل و مسائل - حصہ چہارم - سنا ایڈیشن - ص ۳۲۹-۳۳۰)

"الاثمۃ من قریش" کی روایت کے وضعی ہونے کے لئے کسی لمبے چوڑے ثبوت کی ضرورت نہیں۔ (جیسا کہ خود مودودی صاحب نے اعتراف کیا ہے) یہ قرآن مجید کی اصولی تعلیم کے بھی خلاف ہے اور حضورؐ کے اسوۂ حسنہ کے بھی خلاف۔ لیکن چونکہ مودودی صاحب کو اپنی اصول شکنی کو عین مطابق اسلام ثابت کرنے کے لئے سند درکار تھی، اس لئے وہ اس روایت کو بالکل صحیح قرار دیتے ہیں۔ اور اس کا ثبوت: "مزاج شناس رسول" کی نگہ بصیرت کا فیصلہ!!

اب ان کے رفقاء کے دوسرے اعتراض کی طرف آئیے۔ یعنی جھوٹ بولنے کے اعتراض کی طرف۔ اس کے جواب میں مودودی صاحب نے فرمایا کہ:-

راست بازی اور صداقت شعاری اسلام کے اہم ترین اصولوں میں سے ہے اور جھوٹ اس کی نگاہ میں ایک بدترین برائی ہے۔ لیکن عملی زندگی کی بعض ضرورتیں ایسی ہیں جن کی خاطر جھوٹ کی نہ صرف اجازت ہے بلکہ بعض حالات میں اس کے وجوب تک کا فتوے دے دیا گیا ہے۔ اور اس کے بعد (غیرت ناموس رسالت کو بالائے طاق رکھتے ہوئے) دھڑلے سے فرمایا کہ:-

کعب بن اشرف کے قتل کے لئے محمد بن مسلمہ کو جب حضورؐ نے مامور کیا تو انہوں نے اجازت مانگی کہ اگر کچھ جھوٹ بولنا پڑے تو بول سکتا ہوں؛ حضورؐ نے بالفاظ صریح انہیں اس کی اجازت دی۔ (ترجمان القرآن - مئی ۱۹۵۸ء - ص ۵۵-۵۴)

ان مثالوں سے آپ بخوبی سمجھ سکتے ہیں کہ یہ حضرات اس قسم کی روایات کو، جو بالبداہت وضعی ثابت ہوتی ہیں، مسترد کیوں نہیں کرتے! یہ روایات ان کی اصول شکنیوں اور دروغ بافیوں کو عین مطابق اسلام قرار

دے یعنی حضورؐ نے مساوات قائم کر کے نہیں دکھائی۔ قائم کرنے کی کوشش فرمائی!

دینے کے لئے سند کا کام دیتی ہیں۔ میرا جسم یہ ہے کہ میں کہتا ہوں کہ کوئی روایت بھی ہند، اسے قرآن مجید کے معیار پر پرکھ لینا چاہیے۔ اگر وہ اس کے مطابق ہو تو اسے صحیح تسلیم کر لینا چاہیے۔ اگر اس کے خلاف جائے تو اسے مسترد کر دینا چاہیے۔ چونکہ اس کے معیار کی رو سے ان حضرات کے لئے اصول شکنیوں اور کذب تراشیوں کی گنجائش نہیں رہتی اس لئے وہ ڈھنڈورا پیٹتے رہتے ہیں کہ یہ شخص منکر حدیث ہے۔ اس کی بات کوئی نہ سنے۔ اور اس ڈھنڈورے کو اس شد و مد سے پیٹتے ہیں کہ قرآنی معیار کی بات اس شور و شغب میں دب کر رہ جاتی ہے۔ باقی رہا یہ کہ اس سے حضور نبی اکرم کی سیرت طیبہ کس قدر داغدار ہو کر دنیا کے سامنے آتی ہے تو اس سے انہیں کیا غرض؟

بہر حال ہم کہہ یہ رہے تھے کہ قرآن کریم میں شکوک و شبہات پیدا کرنے اور اسے محرت اور انسانی راہ نمائی کے لئے ناقص اور ناکافی قرار دینے کے لئے کیا کیا سازشیں ہوئی ہیں، اور ہوتی چلی جا رہی ہیں۔

ۛۛۛ

ہم نے اس وقت تک جو کچھ کہا ہے اس کا تعلق ارباب شریعت سے ہے۔ یعنی راویان حدیث، جامعین حدیث محدثین، مفسرین اور فقہاء۔ ان کا تعلق شریعت سے ہے۔ دوسرا طبقہ اصحاب طریقت یعنی صوفیاء کرام کا ہے۔ جنہیں اویاد اللہ کہہ کر پکارا جاتا ہے۔ قرآن کریم کی تشریح و تفسیر کے متعلق وہ، ارباب شریعت سے کہیں آگے بڑھ جاتے ہیں۔ اللہ تعالیٰ نے قرآن کریم کے متعلق، متعدد مقامات پر اور نہایت وضاحت سے بتایا کہ یہ لسان عربی میں کی کتاب ہے۔ یعنی اسے نہایت واضح عربی زبان میں نازل کیا گیا ہے۔ اب ظاہر ہے کہ جو کتاب عربی زبان میں نازل کی گئی ہو، وہ اس زبان کی رو ہی سے سمجھی جاسکتی ہے۔ لیکن ارباب طریقت کا یہ ارشاد ہے کہ اس کتاب کے الفاظ کے جو معانی ہیں، یہ ان کی رو سے نہیں سمجھی جاسکتی۔ ہر لفظ کا ایک باطنی مفہوم ہے جو اس لفظ کے اندر چھپا ہوا ہے اور جو ظاہری علم کی رو سے سمجھ میں نہیں آسکتا۔ اس کے لئے باطنی آنکھ کی ضرورت ہے۔ باطنی معانی کا عقیدہ یہودیوں نے وضع کیا تھا۔ یہودی تصوف کی سب سے اہم کتاب زہار میں ہے کہ:-

تورات کی روح درحقیقت اس کے باطنی معنوں میں پوشیدہ ہے۔ انسان ہر مقام پر خدا کا جلوہ دیکھ سکتا ہے، بشرطیکہ وہ تورات کے ان باطنی معانی کا راز پا جائے۔

ان باطنی معانی کے متعلق تاکید لفظی کہ ان کا علم، خواص تک محدود رہے۔ عوام ان پر مطلع نہ ہونے پائیں۔ چنانچہ یہودیوں کی روایات کی کتاب صہشنا میں لکھا ہے کہ:-

کتاب پیدائش کے باطنی معانی کی تعلیم ایک وقت میں ایک سے زیادہ آدمیوں کو نہیں دینی چاہیے اور کتاب خراقل کے پہلے باب کی تعلیم تو ایک آدمی کو بھی نہیں دینی چاہیے تاوقتیکہ اس نے مقام ولایت حاصل نہ کر لیا ہو۔

ہمارے ارباب تصوف نے یہ عقیدہ تو یہودیوں سے لیا لیکن اس کی سند کیلئے اس قسم کی حدیثیں وضع کر لیں کہ:-

حضرت ابوہریرہؓ نے فرمایا کہ مجھے رسول اللہؐ سے علم کے دو برتن ملے۔ ایک (علم ظاہری) کو تو میں نے پھینکا دیا ہے لیکن اگر میں دوسرے (علم باطنی) کو ظاہر کر دوں تو میری رگ حیات کاٹ دی

جائے۔ (بخاری باب العلم)

یہ باطنی معانی کس قسم کے ہوتے ہیں اس کی توضیح و تشریح کے لئے کئی صفحات درکار ہوں گے۔ ہم صرف ایک مثال پر اکتفا کرتے ہیں۔ شیخ اکبر محمد الدین ابن عربی کو زمرہ صوفیاء کا سرچیل قرار دیا جاتا ہے۔ وہ "وحدت الوجود" کے عقیدہ کے علمبردار ہیں۔ اس عقیدہ کا ملخص یہ ہے کہ انسان اور جملہ کائنات میں سے کوئی شے اپنا وجود نہیں رکھتی۔ یہ سب خدا ہی خدا ہے۔ چنانچہ وہ اپنی مشہور کتاب فصوص الحکم میں لکھتے ہیں کہ:-

فرعون کو ایک طرح سے حق تھا کہ کہے۔ اَنَا رَبُّكُمْ اَلَا عَلٰی۔ کیونکہ وہ ذات حق سے جدا نہ تھا اگرچہ اس کی صورت فرعون کی تھی۔ (معاذ اللہ)!

ان کے بیان کردہ باطنی معانی کی مثال دیکھئے۔ قرآن کریم میں ہے۔ مِنْهَا خَلَقْنَاكُمْ وَ فِيْهَا نَعْبُدُكُمْ وَ مِنْهَا نَخْرِجُكُمْ تَارَةً اٰخَرٰی۔ (سورہ ۲۰) اس کا صاف اور سیدھا ترجمہ یہ ہے کہ "ہم نے تمہیں اس زمین سے پیدا کیا۔ اسی میں تمہیں ٹھہرائیں گے اور اسی سے تمہیں بار دیگر نکالیں گے" ابن عربی اس کی تفسیر میں لکھتے ہیں کہ:-

ہم سب احدیت سے نکلے تھے۔ فنا ہو کر پھر احدیت میں جا چھپیں گے۔ پھر بقاء ملے گی اور پھر دوبارہ نمودار ہوں گے۔ (فصوص الحکم)

یعنی ان کے نزدیک ارض (زمین) کے باطنی معانی ذات خداوندی ہیں۔ اس سے آپ اندازہ لگا لیجئے کہ ان حضرات کے نزدیک قرآن کریم کے الفاظ کے باطنی معانی کس قسم کے ہوتے ہیں۔ ان کا دعویٰ یہ ہے کہ انہیں باطنی معانی کا علم خدا کی طرف سے براہ راست ملتا ہے۔ اسے وہ علم لدنی یا کشف و الہام کہہ کر پکارتے ہیں۔ باطنی معانی کی رو سے قرآن کریم کو کس طرح مسخ کر دیا جاتا ہے، اس کے متعلق علامہ اقبالؒ اپنے ایک خط میں لکھتے ہیں:-

حقیقت یہ ہے کہ کسی مذہب یا قوم کے دستور العمل و شعائر میں باطنی معانی تلاش کرنا یا باطنی مفہوم پیدا کرنا اصل میں اس دستور العمل کو مسخ کر دینا ہے۔ یہ ایک نہایت لطیف (SUBTLE) طریقہ تفسیر کا ہے اور یہ طریقہ وہی قویں اختیار یا ایجاد کر سکتی ہیں جن کی فطرت گو سفندی ہو۔ شعرائے عجم میں بیشتر وہ شعراء ہیں جو اپنے فطری میلان کے باعث وجودی فلسفہ کی طرف مائل تھے۔ اسلام سے پہلے بھی ایرانی قوم میں یہ میلان طبیعت موجود تھا اور اگرچہ اسلام نے کچھ عرصہ تک اس کا نشوونما نہ ہونے دیا، تاہم وقت پا کر ایران کا آبائی اور طبعی مذاق اچھی طرح سے ظاہر ہوا یا بالفاظ دیگر مسلمانوں میں ایک ایسے لٹریچر کی بنیاد پڑی جس کی بناء "وحدت الوجود" تھی۔ ان شعراء نے نہایت عجیب و غریب اور بظاہر و لغزیب طریقوں سے شعائر اسلام کی تردید و تنسیخ کی ہے۔ (اقبال نامہ جلد اول - ص ۳۵)

اور اسی بنا پر انہوں نے اپنے ایک اور مکتوب میں لکھا تھا:-
جہاں تک مجھے علم ہے، فصوص الحکم میں سوائے الحاد و زندہ کے اور کچھ نہیں۔ (ایضاً ص ۳۵)
یہ ہے جو۔۔۔ اور باب طریقت نے قرآن مجید کے ساتھ کیا۔

سورہ قوٰہ میں ہے :-

يَا أَيُّهَا الَّذِينَ آمَنُوا إِنَّا كَشَرْنَا لِأَكْثَرِ الْأَحْبَارِ وَالرُّهْبَانِ لَيْبًا كُلُّهُمْ إِمْرًا
النَّاسِ بِالنَّبَاِ وَبَصَدُّوا عَنْ سَبِيلِ اللَّهِ - (۹۹)

اے جماعتِ مومنین! یاد رکھو علماء اور مشائخ کی اکثریت ایسی ہے جو لوگوں کا مال ناجائز طریق پر کھا جاتے ہیں اور یہ وہ لوگ ہیں جو خدا کی طرف لے جانے والے راستے میں روک بن کر کھڑے ہوتے ہیں۔

جیسا کہ ہم شروع میں لکھ چکے ہیں، قرآن کریم نے (سورہ فاتحہ کے بعد) پہلی سورت کی پہلی آیت میں (الم کے بعد) کہا ہے کہ: ذٰلِكَ الْكِتَابُ لَا رَيْبَ فِيْهِ - هُدًى لِّلْمُتَّقِيْنَ - یعنی یہ وہ کتاب ہے جس میں کسی قسم کے شبہ اور ریب و تشکیک کا شائبہ تک نہیں اور یہ سفر حیات میں ان لوگوں کی راہ نمائ کر تی ہے جو بلا خوف و خطر اپنی منزل مقصود تک پہنچنا چاہیں اس آیتِ جلیلہ سے یہ واضح ہے کہ قرآن کریم اسی صورت میں کتابِ ہدایت بن سکتی ہے جب اس کے متعلق یقین کامل ہو کہ اس کا ایک ایک لفظ منزل من اللہ ہے اور جس شکل میں وہ آج ہمارے پاس موجود ہے، رسول اللہؐ نے اسے اسی شکل میں اُمت کو دیا تھا۔ اس میں کسی لفظ کا تو ایک طرف، لفظی اور اعراب تک میں کوئی تغیر و تبدل نہیں ہوا اور نہ قیامت تک ایسا ہو سکتا ہے، کیونکہ اس کی حفاظت کا ذمہ خود خدا نے لے رکھا ہے۔ اگر اس حقیقت میں ذرا سا بھی شک پیدا ہو جائے تو قرآن مجید سے ہدایت نہیں مل سکتی۔

اس حقیقت کو سامنے رکھتے اور پھر دیکھئے کہ اس کتاب میں شکوک و شبہات پیدا کرنے کے لئے کیسی منظم سازش کی گئی ہے۔ جو کچھ ہم نے اس باب میں لکھا ہے، آپ علماء حضرات میں سے کسی سے پوچھ لیجئے کہ سند کے اعتبار سے اس میں کسی قسم کی غلطی ہے؟ اس سازش کی ٹیکنیک یہ ہے کہ جو کچھ اس باب میں کیا یا کہا گیا اسے منسوب کر دیا اس ذاتِ گرامیؐ کی طرف، جو رسولِ امیںؐ تھے اور جنہوں نے منزل من اللہ وحی کا ایک ایک لفظ کامل امانت اور دیانت کے ساتھ، نوعِ انسان تک پہنچا دیا۔ اس سے واضح ہے کہ جو کچھ اس ضمن میں حضورؐ کی طرف منسوب کیا جاتا ہے، وہ سب وضعی ہے اور اس سازش کا نتیجہ جس کی طرف میں نے اوپر اشارہ کیا ہے۔

یہی عمر کا حصہ اول شریعت اور طریقت کی انہی وادیوں میں گزرا ہے۔ اس لئے میں اس موضوع کے متعلق جو کچھ کہتا ہوں وہ شنید نہیں، دید ہے۔ اور اسی لئے میں جو کچھ کہتا ہوں سند کے ساتھ کہتا ہوں۔ ان وادیوں سے نکلنے کے بعد، مبداءِ فیض کی کرم گستری سے مجھے قرآن کریم کے سمجھنے کی توفیق عطا ہوئی اور اسی سے مجھ پر یہ حقیقت واضح گئی کہ خدا کی طرف لے جانے والے

اجبار و رہبان

راستے میں اجبار و رہبان (علماء اور مشائخ) کس طرح روک بن کر کھڑے ہو جاتے ہیں؟ غور کیجئے کہ یہ کتنی بڑی ستم ظریفی ہے کہ عوام یہ سمجھتے ہیں کہ یہ حضرات، خدا کی طرف لے جانے والے راستہ کی طرف راہ نمائ کرتے ہیں۔ حالانکہ قرآن کہتا ہے کہ یہ اس راستے میں روک بن کر کھڑے ہو جاتے ہیں۔ میں نے قرآن کریم سے جو بصیرت حاصل کی، اس سے میں نے اپنا یہ فریضہ سمجھا کہ قرآن کریم کو اُمت کی نگاہوں سے اوجھل کرنے کے لئے جو جو پردے لٹکائے گئے ہیں، میں انہیں ہٹانے کی امکان بھر کوشش کروں۔ ظاہر ہے کہ اجبار و رہبان پر اس قسم کی کوشش بڑی ناگوار گزرتی ہے اور ان کی طرف سے اس کی مخالفت بالکل فطری امر ہے۔ بایں ہمہ، ان میں ایسے

خوش بخت حضرات بھی ہو گزرے ہیں جنہیں اس کا احساس ہوا اور انہوں نے اپنی عمر گزشتہ کے ضائع ہو جانے پر بڑے تاسف کا اظہار کیا۔ مولانا سید محمد انور شاہ (مرحوم) علماء دیوبند میں بلند ترین مقام رکھتے تھے۔ ان کی آخری زندگی کا ایک عبرت آموز واقعہ، مفتی محمد شفیع (مرحوم) کی زبانی ماہنامہ میثاق کی نومبر ۱۹۵۵ء کی اشاعت میں شائع ہوا تھا۔ وہ اس قابل ہے کہ اس پر انتہائی تدبر سے غور و فکر کیا جائے۔ وہ لکھتے ہیں:-

”ایک اہم واقعہ بھی آپ کے گوش گزار کروں جو اہم بھی ہے اور عبرت خیز بھی۔ قادیان میں ہر سال ہمارا جلسہ ہوا کرتا تھا، اور سیدی حضرت مولانا سید محمد انور شاہ صاحب رحمۃ اللہ علیہ بھی اس میں شرکت فرمایا کرتے تھے۔ ایک سال اسی جلسہ پر تشریف لائے، میں بھی آپ کے ساتھ تھا۔ ایک صبح غازی پور کے وقت اندھیرے میں حاضر ہوا تو دیکھا کہ حضرت سر پکڑے ہوئے بہت مغموم بیٹھے ہیں۔ میں نے پوچھا:- ”حضرت کیسا مزاج ہے؟“ کہا:- ”اں! ٹھیک ہی ہے میں، مزاج کیا پوچھتے ہو، عمر ضائع کر دی!“

میں نے عرض کیا:- ”حضرت! آپ کی ساری عمر علم کی خدمت میں، دین کی اشاعت میں گزری ہے۔ ہزاروں آپ کے شاگرد علماء ہیں، مشاہیر ہیں جو آپ سے مستفید ہوئے اور خدمتِ دین میں لگے ہوئے ہیں۔ آپ کی عمر اگر ضائع ہوئی تو پھر کس کی عمر کام میں لگی!“

فرمایا:- ”میں تمہیں صحیح کہتا ہوں، عمر ضائع کر دی!“

میں نے عرض کیا:- ”حضرت بات کیا ہے؟“

فرمایا:- ”ہماری عمر کا، ہماری تقریروں کا، ہماری ساری کد و کاوش کا، خلاصہ یہ رہا ہے کہ دوسرے مسکوں پر حقیقت کی ترجیح قائم کر دیں۔ امام ابو حنیفہؒ کے مسائل کے دلائل تلاش کریں اور دوسرے ائمہ کے مسائل پر آپ کے مسلک کی ترجیح ثابت کریں۔ یہ رہا ہے محور ہماری کوششوں کا، تقریروں کا اور علمی زندگی کا۔“

”اب غور کرتا ہوں تو دیکھتا ہوں کہ کس چیز میں عمر برباد کی؟ ابو حنیفہؒ ہماری ترجیح کے محتاج ہیں کہ ہم ان پر کوئی احسان کریں؟ ان کو اللہ تعالیٰ جو مقام دیا ہے وہ لوگوں سے خود اپنا لوٹ منوائے گا، وہ تو ہمارے محتاج نہیں اور امام شافعیؒ، مالکؒ اور احمد بن حنبلؒ اور دوسرے مسالک کے فقہاء جن کے مقابلے میں ہم یہ ترجیح قائم کرتے آئے ہیں، کیا حائل ہے، اس کا؟ اس کے سوا کچھ نہیں کہ ہم زیادہ سے زیادہ اپنے مسلک کو ”صواب“ محتمل الخ“ درست مسلک جس میں خطا کا احتمال موجود ہے) ثابت کر دیں اور دوسرے کے مسلک کو.....

”خطا، محتمل الصواب“ (غلط مسلک جس کے حق ہونے کا احتمال موجود ہے) کہیں۔ اس سے آگے کوئی نتیجہ نہیں، اب تمام بحثوں، تدقیقات اور تحقیقات کا جن میں ہم مصروف ہیں۔“

پھر فرمایا:-

”اے میاں! اس کا تو کہیں حشر میں بھی راز نہیں کھلے گا کہ کونسا مسلک صواب تھا، اور کونسا خطا.... اجتہادی مسائل صرف یہی نہیں کہ دنیا میں ان کا فیصلہ نہیں ہو سکتا۔ دنیا میں بھی ہم تمام تر تحقیق و کاوش کے بعد یہی کہہ سکتے ہیں کہ یہ بھی صحیح اور وہ بھی صحیح۔ یا یہ کہ یہ صحیح ہے لیکن احتمال موجود ہے کہ یہ خطا ہو اور وہ خطا ہے اس احتمال کے ساتھ کہ صواب ہو، دنیا میں تو یہ ہے ہی، قبر میں بھی منکر نکیر نہیں پوچھیں گے کہ رفع یدین حق تھا یا

ترکِ رفعِ یدینِ حق تھا؛ آئینِ بالچہرِ حق یا بالسترِ حق تھی۔ برزخ میں بھی اس کے متعلق سوال نہیں کیا جائے گا اور قبر میں بھی یہ سوال نہیں ہوگا۔

حضرت شاہ صاحب رحمۃ اللہ علیہ کے الفاظ یہ تھے:-

”اللہ تعالیٰ شافعیؒ کو رسوا کرے گا، نہ ابوحنیفہؒ کو، نہ مالکؒ کو، نہ احمد بن حنبلؒ کو، جن کو اللہ تعالیٰ نے اپنے دین کے علم کا انعام دیا ہے، جن کے ساتھ اپنی مخلوق کے بہت بڑے حصے کو لگا دیا ہے، جنہوں نے نورِ ہدایت چار سو پھیلایا ہے، جن کی زندگیاں سنت کا نور پھیلانے میں گزریں۔ اللہ تعالیٰ ان میں سے کسی کو رسوا نہیں کرے گا کہ وہاں میدانِ حشر میں کھڑا کر کے یہ معلوم کرے کہ ابوحنیفہؒ نے صحیح کہا تھا یا شافعیؒ نے غلط کہا تھا۔ یا اس کے برعکس یہ نہیں ہوگا۔

تو جس چیز کو نہ دنیا میں کہیں نکھرنا ہے نہ برزخ میں نہ حشر میں، اسی کے پیچھے پڑ کر ہم نے اپنی عمر ضائع کر دی، اپنی قوت صرف کر دی، اور جو صحیح اسلام کی دعوت تھی، مجمعِ علیہ اور سبھی کے مابین جو مسائل متفقہ تھے اور دین کی جو ضروریات سبھی کے نزدیک اہم تھیں، جن کی دعوت انبیاء کرامؑ لے کر آئے تھے، جن کی دعوت کو عام کرنے کا ہمیں حکم دیا گیا تھا اور وہ منکرات جن کو مٹانے کی کوشش ہم پر فرض کی گئی تھی۔ آج یہ دعوت تو نہیں دی جا رہی۔ یہ ضروریات دین تو لوگوں کی نگاہوں سے اوجھل ہو رہی ہیں اور اپنے واعظان اُن کے چہرے کو مسخ کر رہے ہیں، اور وہ منکرات جن کو مٹانے میں ہمیں لگے ہونا چاہیے تھا وہ پھیل رہے ہیں، مگر اسی پھیل رہی ہے، الحاد آ رہا ہے، شرک و بت پرستی چل رہی ہے، حرام و حلال کا امتیاز اٹھ رہا ہے، لیکن ہم لگے ہوئے ہیں، ان فروع و فروعی بحثوں میں!

حضرت شاہ صاحبؒ نے فرمایا:-

”یوں غلگیں بیٹھا ہوں اور محسوس کر رہا ہوں کہ عمر ضائع کر دی“

شیخ الہند مولانا محمود الحسن (مرحوم) کا مقام بلند بھی کسی کی نگاہوں سے پوشیدہ نہیں۔ اسی ماہنامہ کے صفحہ ۱۷ پر مفتی محمد شفیع (مرحوم) ہی کے حوالے سے، ان کا ایک واقعہ درج ہے جو اسی طرح غور و فکر کا متقاضی ہے شیخ الہند (مرحوم) نے فرمایا:-

میں نے جہاں تک جیل کی تنہائیوں میں اس پر غور کیا کہ پوری دنیا میں مسلمان دینی اور دنیوی ہر حیثیت سے کیوں تباہ ہو رہے ہیں تو اس کے دو سبب معلوم ہوئے۔ ایک ان کا قرآن چھوڑ دینا، دوسرے آپس کے اختلافات اور خانہ جنگی، اس لئے میں وہیں سے یہ عزم لے کر آیا ہوں کہ اپنی باقی زندگی اس کام میں صرف کروں کہ قرآنِ کریم کو لفظاً و معنیاً عام کیا جائے۔ بچوں کے لئے لفظی تعلیم کے مکاتب ہر بستی بستی میں قائم کیے جائیں۔ بڑوں کو عوامی درس قرآن کی صورت میں اس کے معانی سے روشناس کرایا جائے اور قرآنی تعلیمات پر عمل کے لئے آمادہ کیا جائے اور مسلمانوں کے باہمی جگہ جہال کو کسی قیمت پر برداشت نہ کیا جائے۔

میں نے اپنی زندگی کا یہی مقصد قرار دے رکھا ہے اور گذشتہ چالیس سال سے قرآنِ کریم کی تعلیم اور پیغام کے عام

کرنے میں مصروفِ جد و جہد ہوں۔ اس جد و جہد کا حاصل یہ ہے۔

۱۔ جو شخص قرآنِ کریم کو من جانبِ اللہ سمجھتا ہے اس کے لئے یہ ثابت کرنے کی ضرورت نہیں کہ جو قرآن اُمت میں متواتر چلا آ رہا ہے وہ حرفاً حرفاً وہی ہے جسے خدا نے حضور نبی اکرمؐ پر وحی فرمایا اور جسے حضورؐ نے اُمت کو دیا۔ اس لئے کہ جس شخص کا ایمان ہو کہ قرآن کی حفاظت کا ذمہ خود خدا نے لے رکھا ہے اسے اس حقیقت میں ذرا سا بھی شک و شبہ لاحق نہیں ہو سکتا۔ لیکن چونکہ اس باب میں شکوک و شبہات کے طومار کھڑے کر دئے گئے ہیں، اس لئے میں نے سب سے پہلے اس حقیقت کو واشگاف کیا کہ قرآنِ کریم خود نبی اکرمؐ کی حیاتِ طیبہ میں اسی شکل میں مرتب اور مدون ہو چکا تھا جس شکل میں وہ اُمت کے پاس متواتر چلا آ رہا ہے۔ اس اجمال کی تفصیل، میری کتاب ”آسمانی کتابوں کی کہانی“ کے آخری باب میں ملے گی۔

۲۔ ارشادِ باری تعالیٰ ہے کہ اس نے قرآنِ مجید کو لسانِ عربیِ مبین میں نازل کیا ہے۔ بنا بریں قرآنِ کریم کے سمجھنے کے لئے ضروری ہے کہ یہ معلوم کیا جائے کہ زمانہ نزولِ قرآن میں، عرب، قرآنی الفاظ کا مفہوم کیا سمجھتے؟ اس مقصد کے لئے میں نے پورے قرآنِ مجید کا ایک ضخیم لغت مرتب کیا جو لغات القرآن کے نام سے چار جلدوں میں شائع ہو چکا ہے۔

۳۔ قرآنِ کریم نے یہ بھی کہا ہے کہ اس نے اپنا مطلب ”تصریفِ آیات“ کی رُسے واضح کیا ہے۔ یعنی اس سے ایک موضوع کو مختلف مقامات پر بیان کیا ہے۔ اس حقیقت کے پیشِ نظر، ضروری ہے کہ ہر معلوم ہو کہ فلاں مسئلہ، حکم، موضوع کے متعلق قرآنِ مجید کے کس کس مقام پر کیا آیا ہے۔ اس سے قرآن اصطلاحات کا مفہوم بھی متعین ہو جاتا ہے۔ اس مقصد کے لئے میں نے ”تبویب القرآن“ کے نام سے ایک ضخیم کتاب مرتب ہے۔ یہ کتاب قریب ڈیڑھ ہزار صفحات پر مشتمل ہے۔ اور تین جلدوں میں حال میں شائع ہوئی ہے۔

۴۔ لغات القرآن اور تصریفِ آیات کی روشنی میں، میں نے پورے قرآنِ مجید کا مفہوم مرتب کیا جو مفہوم القرآن کے نام سے تیس پاروں میں شائع ہو چکا ہے۔

۵۔ اسی طریق کے مطابق میں مختلف عنوانات سے، قرآنِ کریم کی تعلیم کو نہایت شرح و بسط سے پیش کرتا چلا ہوں۔ میری متعدد تصانیف ————— شلاً۔ ابلیس و آدم۔ جوئے نور۔ برقی طور۔ شعلہ مستور۔ انسانیت۔ جہانِ فردا۔ کتابِ التفکر و غیرہ اسی مقصد کے حصول کا ذریعہ ہیں۔ ان کے بعد میں نے قرآن مسلسل تفسیر کا سلسلہ شروع کیا ہے جس کی دو جلدیں ”مطالبِ لفرقان“ کے نام سے شائع ہو چکی ہیں تیسری جلد زیرِ تسمیہ ہے۔ ان تصانیف سے واضح ہو جاتا ہے کہ قرآنِ کریم اپنے مفہوم کو بیان کرنے، مطالب کو سمجھانے کے لئے خدائی سہاروں کا محتاج نہیں۔

میری ان تمام کاوشوں کا منہتی و مقصود اس کے سوا کچھ نہیں کہ میں اس حقیقت کو عام کر دوں کہ۔

۱۔ قرآنِ کریم تمام نوعِ انسان کے لئے مکمل اور واحد ضابطہٴ حیات ہے اور اسلامی مملکت کا آئین و دستور۔

۲۔ دنیا میں حق و باطل کا معیار۔ غلط اور صحیح کی میزان۔ خیر اور شر کے پرکھنے کی ٹھک۔ ہر دعویٰ کی صداقت کی سند، خدا کی کتاب ہے۔ حدیث بھی وہی صحیح ہے جو اس کتاب کے مطابق ہو اور تفسیر بھی وہی قابل قبول جو اس کے خلاف نہ جائے۔

۳۔ خدا کی طرف سے عطا کردہ آخری وحی بہ تمام و کمال اس کے اندر موجود ہے۔ اس سے باہر وحی کا وجود نہیں۔ یہ اپنی تفسیر آپ کرتا ہے۔ اور اس کے کوئی باطنی معانی نہیں۔

۴۔ یہ کتاب عظیم انک و شبہ سے بالا ہے اور انسانی راہ نمائی کے لئے کافی اور خود مکتفی۔

ہے میری زندگی کا مقصد اور میری کاوشوں کا منہتی۔ ظاہر ہے کہ مفاد پرست گروہوں کی طرف سے میری ان کوششوں کی مخالفت ہوگی اور سخت مخالفت۔ چنانچہ یہ مخالفت جاری ہے اور شدت سے جاری۔ لیکن میری مخالفت میں جس قدر سنگ باری مجھ پر کی جاتی ہے میں اسے نہایت خندہ پیشانی سے برداشت کئے چلا آ رہوں۔ البتہ اس کا مجھے افسوس ضرور ہے کہ یہ حضرات اپنی اس مخالفت میں دیانت اور صداقت سے کام نہیں لے۔ کذب و افترا کا شیوہ اختیار کرتے ہیں اور ہر قسم کے جھوٹے الزامات مجھ پر عائد کرتے ہیں۔ شخص منکر حدیث اور منکر رسالت ہے۔ میں نمازوں اور روزوں کا قائل ہے۔ ایک نیا مذہب ایجاد کر رہا۔ یہ آخر الامر نبوت کا دعویٰ کرے گا۔ یہ اور اس قسم کے غلط اور بے بنیاد الزامات و اتہامات میں ذرا بھی حقیقت نہیں، میرے خلاف عائد کرتے رہتے ہیں۔

میرا ایمان یہ ہے کہ خدا کی یہ کتاب عظیم (قرآن مجید) تمام نوع انسان کے لئے قیامت تک واحد اور ضابطہ ہدایت ہے۔ اور رسالت محمدیہ ہمیشہ ہمیشہ کے لئے ائینہ صداقت۔ اسوۂ رسول اللہ، شرف و مد انسانیت کے لئے معیار کبریٰ ہے۔ اور جو نظام محمد رسول اللہ والذین معہ کے مقدس ہاتھوں سے قائم تھا، وہی انسانیت کی نجات و سعادت کا ضامن ہے۔ اس نظام کی بنیاد قرآن مجید پر تھی۔

میرا اس حقیقت پر بھی ایمان ہے کہ مسلمان ہی نہیں بلکہ پوری کی پوری نوع انسانی، اسی نظام کی رو سے عالم گیر امت بن سکے گی۔ کیونکہ قرآن کریم کا یہ دعوئے ہے، جو ایک حقیقت بن کر سامنے آئے گا۔ قرآن کریم سے میں یہی سمجھا ہوں اور اسی کا عام کرنا میرا فریضہ حیات ہے۔ وہ دن نوع انسان عالم گیر سعادت کا دن ہوگا جب یہ حقیقت آشکارا ہوگی کہ:-

ذالک الکتاب لا ریب فیہ۔